



غیر مقلدین کو
دعوتِ اِصاف

جلد چہارم

محمد نعیم اللہ خان قادری

فیضانِ مدرستہ اسلامیہ پبلشرز

کاموکی

سے باتفاق نماز نہ کروہ ہوتی ہے اور بعض اماموں کے نزدیک ہوتی ہی نہیں،
فرمائیے ان لوگوں کے پیچھے باتفاق جمہور اہلسنت والجماعۃ نماز کیونکر جائز ہو سکتی
ہے جن کے نزدیک باتفاق ان کے علماء معتبر کے ان کی سمجھ کے موافق ہو جب
حدیث کے وہ پانی بھی پاک ہے جو باتفاق ائمہ اربعہ نا پاک ہو جاتا ہے۔ اور یہ تو
میں نے ایک مثال بیان کی ہے اگر ان کے تمام عقائد اور مسائل کو دیکھنا ہے تو
جامع الشواہد اور فتح المسبین اور کشف الحجاب وغیرہ معتبر کتابوں کو دیکھو۔

محمدی: مولانا فتح المسبین کو جب آپ معتبر فرماتے ہیں۔ صاحب فتح المسبین تو
جواب کید یکصد و چہارم میں تحریر فرماتے ہیں۔ "بعض صاحب اس میں یہ احتیاط
کرتے ہیں کہ اگر امام مالکی یا شافعی نے نجس پانی سے جو مقدار قلین ہو یا قلینین
سے کم ہو وضو کیا ہو تو حنفیہ کے نزدیک ایسی صورتوں میں نماز فاسد ہو جاتی ہے مگر یہ
محض وہم اور تعصب ہے۔"

مقلد: یہ کسی دیوبندی نے تو جن کی عادت اکثر جھوٹے حوالے دینے کی
ہوتی ہے یہ سبق نہیں پڑھایا ہے۔ لو دیکھ لو شکف کید یکصد و چہارم میں تو اس
عبارت کا کہیں بھی پتہ نہیں چلتا۔ اور اگر بالفرض کسی دوسری جگہ ایسا صاحب فتح
المسبین نے لکھ بھی دیا ہو تو کیا کسی کتاب کو باعتبار اکثر مضامین صحیحہ کے اگر معتبر کہہ
دیا جائے تو اس کے یہ معنی ہوتے ہیں کہ اس میں مصنف کا اگر کوئی قول شاذ و نادر
بلا دلیل مخالف محققین سلف ہو وہ بھی معتبر مان لیا جائے گا سلف کے مخالف اگر
انہوں نے ایسا بفرض محال لکھ بھی دیا ہو تو ان کو اور ان کے مویدوں کو مخطی سمجھا
جائے گا۔ دیکھو حضرت مخدوم علی مہانگی رحمۃ اللہ علیہ شافعیوں کے پیچھے حنفیوں کی
نماز جائز ہونے کی یہ سات شرطیں اور حنفیوں کے پیچھے شافعیوں کی نماز جائز
ہونے کی یہ دس شرطیں تحریر فرماتے ہیں جن سے ظاہر ہے کہ بلا لحاظ ان شرطوں کے
حنفیوں کی شافعیوں کے پیچھے نماز صحیح نہیں۔ علی ہذا شافعیوں کی حنفیوں کے پیچھے۔
پھر ان غیر مقلدوں کے پیچھے کب جائز ہو سکتی ہے جو مقلدوں کو عموماً کافر اور مشرک
کہتے ہیں اور قصد اس پانی سے وضو کرتے ہیں جو صراحۃً حنفیوں کے نزدیک
نا پاک ہو۔ ہمارے شہر اور میں غیر مقلدوں کی مسجد کے کنوئیں میں بلی گل سرگئی
محلہ حنفیوں کا تھا حنفیوں نے چاہا کہ اپنے خرچ سے کنواں پاک کر لیں اور اس کا
کل پانی نکلوادیں۔ مگر غیر مقلد پانی نکلوانے سے مانع ہوئے اور اسی نا پاک پانی

سے باوجود متعفن ہو جانے کے وضو و غسل کرتے اور کھاتے پیتے رہے۔ علاوہ
 بریں اور اس قسم کے بہت واقعات ہیں۔ پھر ان کو شافعیوں اور مالکیوں پر قیاس کر
 کے ان کے پیچھے نماز کا حکم دینا دیوبندیہ کا ہی کام ہے جو تو بین انبیاء میں اور تحریری
 توہین کرنے اور بوقت گفتگو کے صاف انکار کرنے اور تاویل نامرضی کرنے میں
 ان کے ہم عقائد نہیں۔ گو بظاہر مقلد ہیں مگر حقیقت انہی کے بھائی ہیں۔ حضرت
 مخدوم علی مہاشی رحمۃ اللہ علیہ تو جو فقہ شافعی شہرہ آفاق اور ولی مادر زاد ہیں باوجود
 شافعی ہونے کے تحریر فرماتے ہیں کہ شافعی امام کے پیچھے نماز احتلاف کی تب جائز
 ہوگی جب شافعی اپنے ایمان میں (بوجہ جہالت) شک نہ رکھتا ہو۔ اور یہ نہ کہتا ہو
 کہ میں مومن ہوں انشاء اللہ کہ جس کو امام اعظم رحمہ اللہ مطلقاً منع فرماتے ہیں۔
 اور امام شافعی رحمۃ اللہ تبارکاً جائز رکھتے ہیں نہ کہ بطریق شک کرنے کے ایمان
 میں۔ دیکھو فقہ مخدومی کے صفحہ ۱۶ میں حضرت مخدوم علی فقیہ مہاشی شافعی تحریر فرماتے
 ہیں۔

فصل فی رعاية القوم اذا كان الامام شافعيًا والقوم حنفيًا فلا بد ان
 يراعى سبعة اشياء الاول لا يتوضا بقلتين والثاني لا يحرف عن القبلة
 والثالث اذا فصد يتوضا والزابع لا يرفع اليدين في الصلوة والخامس
 لا يجس ثوبه بالمني ولا يصلي معه حتى يغسله او يفركه والسادس
 يمسح ريع راسه والسابع ان لا يشك في ايمانه يعني لا يقول انا
 مومن انشاء الله تعالى فصل واما اذان كان الامام حنفيًا والقوم
 شافعيًا فلا بد ان يراعى عشرة اشياء الاول اذا كان الماء الجاري
 قليلًا لا يتوضا منها والثاني نية الوضو والثالث الترتيب والرابع عدم
 الانحراف عن القبلة والخامس يقراء الفاتحة مع التسمية والسادس

تعديل الاركان والسابع لا يصلي مع ثوب نجس مقدار درهم والثامن
 الخروج بلفظ السلام، والتاسع لا يمس ذكره والعاشر لا يمس امرأة
 محرمة كانت او غير محرمة۔

یعنی شافعی امام کے مقتدی حنفی ہوں تو ان سات امور کا لحاظ رکھے۔ پانی
 قنٹین والے سے وضو نہ کرے۔ قبلہ سے پھرا ہوا نہ ہو۔ خون لٹکے تو وضو کرے۔
 نماز میں رفع یدین نہ کرے۔ منی سے ناپاک شدہ کپڑے میں نماز نہ پڑھے جب
 تک اس کو دھونے لے یا منی کو کھرچ کر دور نہ کر لے۔ مسح رقع سرکار کرے اپنے
 ایمان میں شک نہ کرے یعنی یہ نہ کہے کہ میں انشاء اللہ مومن ہوں۔ اور جب امام
 حنفی ہو اور مقتدی شافعی تو ان دس امور کو ملحوظ رکھے۔ پانی کم جاری ہو تو اس سے
 وضو نہ کرے۔ وضو کی نیت کر لے۔ ترتیب ملحوظ رکھے۔ قبلہ سے منحرف نہ ہو۔ فاتحہ
 بمعہ بسم اللہ کے پڑھے۔ تعدیل ارکان کو ملحوظ رکھے۔ بقدر درہم نجاست لگی ہو تو
 نماز نہ پڑھے۔ السلام علیکم کہہ کر نماز سے فارغ ہو۔ اپنے ذکر کو نہ چھوئے۔ عورت
 کو نہ چھوئے وہ محرم ہو یا غیر محرم۔

محمد کی تائیب: مولانا تقلید شخص کی نسبت تو مجھ کو اب کوئی شبہ نہیں رہا۔ بلکہ
 اس ضمن میں اور بہت شے شبہات حل ہو گئے۔ مگر مولوی محمد حسن صاحب ساکن
 فیروز پور جہر کہ سے جو قصبہ میوات میں ہے میں نے سنا تھا کہ آپ مولود شریف
 میں قیام بھی کرتے ہیں حالانکہ بڑی جماعت حنفیوں کی اس قیام کو بدعت کہتی ہے
 اور آپ اور آپ کے دوستوں میں سے کوئی مولوی صاحب عرس بھی کرتے ہیں
 جس میں لوگ تیج کی طرح اکٹھے ہو کر چھوڑے وغیرہ کی گٹھلیوں پر کلہ شریف
 پڑھتے ہیں اور اب تو سنا جاتا ہے کہ روزمرہ چند احباب کے ساتھ اسی طرح پڑھتے
 ہیں اور عرس میں بعض لوگ قرآن مجید کے سپارے پڑھتے ہیں۔ کیوں حضرت

جب ایک شخص قرآن پڑھے بموجب آیہ کریمہ۔ اذ اقری القرآن فاستمعوا له وانصتوا حقیقہ کے نزدیک سننا اور چپ رہنا فرض ہو جاتا ہے۔ پھر ایک جگہ اکٹھے ہو کر بیسیوں آدمیوں کا ایک جگہ قرآن پڑھنا کس دلیل سے جائز ہو سکتا ہے۔

مقلد: مولوی صاحب آپ کی اس تحقیق کرنے سے میں بہت خوش ہوا۔ مصنف اسی کو کہتے ہیں جو سامنے سب شکوک طے کر لے مگر مولوی حسن صاحب پر مجھ کو انوس اس بات کا ہے کہ میرے سامنے جب میں نے سیپارہ خوانی اور گٹھلیوں پر پڑھنے کی احادیث اور روایتیں بعد نماز عشاء موضع بحالہ میں ان کے سامنے وعظ میں بیان کی اور صبح کو مولوی رکن الدین صاحب نے کتاب میں بھی ان کو دکھا دیا کچھ دم نہ مارا اور غائبانہ ایسا فرمایا۔ خیر مجھ کو تو اصل مطلب سے بحث ہے وہ یا اور کوئی غائبانہ کچھ بھی کہو۔ مہربان من! قیام مولود شریف کی نسبت آپ کا یہ فرمانا کہ سواد اعظم کے نزدیک بدعت ہے یہ آپ کی نادقی کی دلیل ہے درنہ! اب تو دیوبندیوں کو بھی اس کے استحسان میں کلام نہیں رہا۔ چنانچہ مولوی خلیل احمد صاحب نے براہین قاطعہ میں جو رسالہ متفق علیہ دیوبند ہے بجواب انوار ساطعہ اتنا زور مارا کہ مولوی عبد السمیع صاحب مغفور مرحوم کو بے علم بھی کہا۔ نادان بھی بنایا۔ امکان کذب خدا کے بھی قائل ہو گئے۔ مگر مجبور پھر آخر کار قیام مجلس میلاؤ کو تو مستحسن ہی کہنا پڑا دیکھو براہین قاطعہ صفحہ ۶۷۱ ۲۷۱ ۱۵ کی یہ عبارت ہے۔ ”ہاں اگر نفس قیام کا استحسان ہو بلا تقييد اور بلا نساء عقیدہ عوام تو خود مانعین بھی نفس قیام کو منع نہیں کرتے۔“ اور یہ جو بلا تقييد اور بلا نساء عقیدہ عوام کی اس عبارت میں قید لگائی ہے یہ ان کا خیال ہے درنہ حق یہ ہے کہ مثل خدا کی حاضر و ناظر موصوفہ صفات قدیمہ کوئی نبی رسول اللہ ﷺ کو نہیں جانتا اور نہ عقیدہ میں کوئی قیام کے فرض اور واجب ہونے کی قید لگاتا ہے منع کرنے کی غرض سے یہ حضرات خود اپنی طرف سے

اہلسنت کی طرف ایسے معاملات منسوب کر دیتے ہیں۔ اور چلو بعض دیوبندی نہ سہی مگر تمام ملک عرب مکہ مدینہ روم شام اکثر ہندوستان بمبئی مدراس رام پور حیدر آباد وغیرہ کے ساتھ اہل دہلی نصف ہی سہی۔ علی ہذا پنجاب وغیرہ میں آدھوں سے زیادہ لوگ تو اس قیام کو مستحسن ہی سمجھنے والے ہیں بلکہ فیصلہ سنت مسئلہ کو دیکھو خود مولوی رشید احمد صاحب اور تمام اہل دیوبند کے پیر جناب عہدۃ الاصفیاء آیہ سن آیات اللہ حضرت حاجی امداد اللہ صاحب قدس سرہ اور ان کے اکثر خلیفہ اس قیام کے قائل ہیں۔ پھر فرمائیے قیام کرنے والے سواد اعظم کے مخالف کس طرح ہوئے اور جب اس کثرت سے مولانا ارشاد حسین صاحب قدس سرہ مولوی رحمت اللہ صاحب مغفور مرحوم۔ حاجی صاحب ممدوح قدس سرہ۔ مولوی حمزہ صاحب۔ مولوی کرامت اللہ خان صاحب مد اللہ ظہما جیسے حنفی پرہیزگار عالم۔ اور تمام عالم مشائخ عرب اور غرب کے اس کے قائل ہیں تو مولوی اسماعیل صاحب کے معتقدین کا تو اس قیام سے انکار کرنا مولوی اسماعیل صاحب جیسے اپنے پیشواؤں کا بھی درپردہ انکار کرنا ہے۔ دیکھو مولوی اسماعیل صاحب تو تذکیر الاخوان بقیۃ تقویۃ الایمان کے صفحہ ۱۲۱ ۱۲۰ میں ایسا لکھتے ہیں۔ ”پھر اور کوئی مولوی مشائخ جو اپنی عقل کو دخل دے کر کوئی بات نکالے تو اس کا کیا ٹھکانا۔ مگر ہاں اکثر عالم دیندار متقی پرہیزگار اس مسئلے کو قبول کر لیں تو البتہ وہ بھی معتبر ہے۔“ پھر کیا حضرت تاج الدین سبکی رحمہ اللہ کے زمانے سے اب تک لاکھوں عالم صوفی کامل جو قیام کے قائل چلے آتے ہیں اور اب تو ہزاروں ہی موجود ہیں ان لوگوں کے نزدیک متقی پرہیزگار نہیں ہیں اور زیادہ تحقیق اس مسئلہ کی مد نظر ہے تو ہمارے رسالہ رسول الکلام فی بیان المولد والقیام۔ اور رسالہ تحقیق المسائل کو دیکھو اور اکٹھے ہو کر گٹھلیوں پر دعا درود یا استغفار یا کلمہ طیبہ وغیرہ پڑھنا تو عین سنت ہے دیکھو مشکوٰۃ شریف میں

ہے۔

عن انس قال قال رسول الله صلى الله عليه وسلم اذا مورنم
برياض السجنة فارتعوا قالوا وما رياض السجنة قال خلق الذكور رواه
الترمذی.

یعنی صاحب مشکوٰۃ ترمذی سے نقل کرتے ہیں کہ حضرت انس نے فرمایا کہ
آنحضرت صلی اللہ علیہ وسلم نے فرمایا کہ جب تم جنت کے باغوں پر گزرو تو ان میں
خوب چرو یعنی ان میں خوب سیر ہو کر پھل کھایا کرو۔ صحابہ نے عرض کیا کہ جنت
کے باغ کیا ہیں آپ نے فرمایا حلقے ذکر کے یعنی جہاں لوگ اکٹھے ہو کر ذکر خدا
کرتے ہوں۔

اور مسلم شریف میں ہے حضرت معاویہ رضی اللہ عنہ سے

ان رسول الله صلى الله عليه وسلم خرج على حلقة من اصحابه
فقال ما اجلسكم ههنا قالوا جلسنا نذكر الله ونحمده على ما هدانا
للاسلام ومن به علينا قال الله ما اجلسكم الا ذالك قالوا الله ما
اجلسنا الا ذالك قال اما اني لم استحلفكم نعمة لكم و لكنه اتاني
جبرئيل فاخبرني ان الله عز وجل يباهي بكم الملائكة

یعنی آنحضرت صلی اللہ علیہ وسلم اپنے اصحاب کے ایک حلقہ پر جہاں وہ حلقہ
باندھ کر بیٹھے تھے تشریف لے آئے اور فرمایا کہ یہاں کس غرض سے اکٹھے بیٹھے
ہو۔ انھوں نے عرض کیا ذکر خدا اور اس کا شکر کرنے کے لیے نعمت اسلام پر۔ فرمایا
آپ نے کہ خدا کی قسم کیا اسی واسطے؟ صحابہ نے عرض کیا خدا کی قسم اسی واسطے۔
آپ نے فرمایا میں نے تم کو قسم جھوٹا سمجھ کر بطریق تہمت نہیں دلائی بلکہ مجھ کو
جبرئیل نے آ کر خبر دی کہ اللہ تمہارے ساتھ فرشتوں پر فخر کر رہا ہے یعنی یہ قسم

بمقتضائے خوش ہونے کے تھی تمہارے اس نیک عمل پر
اور شامی میں بیان چارہ ہونے تسبیح میں لکھا ہے۔

و دليل الجواز ما رواه ابو داود و الترمذی والنسائی و ابن
حبان وقال صحيح الانساق عن سعد بن وقاص رضي الله عنه انه دخل
مع رسول الله صلى الله عليه وسلم على امرأة و بين يديها نوى او
حصا تسبح به فقال الاخيرك بما هو ايسر عليك من هذا او افضل
فقال سبحان الله عدد ما خلق في السماء و سبحان الله عدد ما خلق
في الارض و سبحان الله عدد ما بين ذالك و سبحان الله عدد ما هو
خالق والحمد لله مثل ذالك والله اكبر مثل ذالك ولا اله الا الله
مثل ذالك ولا حول ولا قوة الا الله مثله ذالك اينها عن ذالك
وانما ارشدها الى ما هو ايسر و افضل ولو كان مكروها لبين ذالك
ولا تزيد السبحة على مضمون هذا الحديث الا بضم النوى في خيط
ومثل ذالك لا يظهر تأثيره في المنع۔

یعنی تسبیح رکھنے کے جواز کی دلیل یہ حدیث ہے جس کو ابو داؤد اور ترمذی اور
نسائی اور ابن حبان رضی اللہ عنہم نے نقل کیا اور اس کی سند کو صحیح بتایا ہے۔ حضرت
سعد بن وقاص رضی اللہ عنہ فرماتے ہیں کہ آنحضرت صلی اللہ علیہ وسلم کے ہمراہ میں
ایک عورت کے یہاں گیا وہ گٹھلیوں یا کنکر میں آگے رکھ کر ان پر سبحان اللہ سبحان
اللہ پڑھ رہی تھی آپ نے اس کو فرمایا کہ اس سے آسان یا افضل بات میں تجھ کو بتاؤ
دوں پھر آپ نے ہا کو سبحان اللہ لا حول ولا قوة الا باللہ مثل ذالك تک جو کلمات
ہیں فرما دیے۔ شامی علیہ الرحمۃ اس حدیث کے بعد تحریر فرماتے ہیں کہ اگر
کنکریوں یا گٹھلیوں پر پڑھنا مکروہ ہو تو ضرور آپ منع فرما دیجیے۔ مگر آپ نے

منع نہیں فرمایا بلکہ اس طریق سے آسان بلکہ افضل طریقہ بتا دیا (اس واسطے کہ اس طرح پڑھنے میں ایک بار پڑھنے سے جس قدر مخلوق اللہ نے زمین آسمان میں ان دونوں کے درمیان میں پیدا کی ہے اور پیدا کرے گا سب کی گنتی کی مقدار ثواب مل جاتا ہے اور ویسے سبحان اللہ سبحان اللہ عمر بھر اگر کوئی پڑھے اس قدر کئی پوری نہیں ہو سکتی اب فرمائیے کہ اگر کوئی انہی کلمات کو ہزار پانچ سو بار گھٹلیوں پر کنکریوں یا چٹوئوں یا تسبیح کے دانوں پر پڑھے تو کس قدر ثواب ہوگا) پھر فرماتے ہیں کہ تسبیح میں تاگہ فقط بغرض جمع رہنے گھٹلیوں وغیرہ کے زائد ہوتا ہے ورنہ وہی گھٹلیاں ہیں جن پر پڑھنے سے حضور نے منع نہیں فرمایا اور ایسی زیادتی سے ممانعت نہیں ثابت ہو سکتی۔ لو حضرت تسبیح کے جواز پر تو شامی علیہ الرحمۃ کو اتنی تقریر مزید بیان کرنی پڑی۔ سچے اور عرس اور ختم میں تو فقط گھٹلیوں یا چٹوئوں یا کنکریوں پر جو خاص وہی طریق ہے جس کو حضور نے دیکھا اور جائز رکھا ہو جب دونوں حدیث اول مشکوٰۃ شریف کی کہ جمع ہو کر کلمہ طیبہ یا درود شریف وغیرہ پڑھتے ہیں چنانچہ اسی بنا پر فتاویٰ عالمگیریہ میں لکھا ہے

ولو اجتمعوا فی ذکر اللہ تعالیٰ والنسب والتهلیل یخفون

والاخفاء افضل

یعنی لوگ ذکر اللہ اور سبحان اللہ اور لا الہ الا اللہ پڑھنے کو اکٹھے ہوں تو آہستہ پڑھنا افضل ہے

اور ہم اور ہمارے بعض احباب بے شک بعد نماز صبح یا عشا اکٹھے ہو کر بیت اور میں طاعون آیا تھا برس روز سے اسی طریق پر نہایت اتکزام کے ساتھ استغفار اور درود شریف دود ہزار مرتبہ یا جس قدر ہو سکا پڑھتے رہے اور پڑھتے ہیں چنانچہ جن مخلوق میں اس کا اتکزام رہا اور ہے بفضلہ تعالیٰ اب تک وہاں طاعون کا

دخل نہیں ہوا۔ کیا آپ نے قرآن میں نہیں پڑھا کہ استغفار پڑھنے سے اللہ وعدہ کرتا ہے کہ ہم بینہ بھی برسا دیں گے۔ بے اولادوں کو اولاد مغلسوں کو مال اور بارغ نہریں بھی دیں گے اور منتخب میں مسند امام احمد اور مستدرک حاکم سے مروی ہے کہ حضرت ابن عباس فرماتے تھے کہ استغفار کو ہر رنج و غم کے واسطے موجب کشائش اور ہر تنگی سے رہائی کا سبب بتایا ہے اور استغفار کی برکت سے جہاں گمان بھی نہ ہو وہاں سے اللہ رزق دیتا ہے اور ترمذی میں ہے کہ حضرت ابو موسیٰ آنحضرت سے راوی ہیں کہ آپ فرماتے تھے میری امت کے واسطے اللہ نے دو امن کی آیت نازل فرمائی ہیں۔

ماکان اللہ ليعذبہم وانت فیہم و ماکان اللہ معذبہم وہم یستغفرون۔

یعنی اللہ فرماتا ہے کہ اللہ کی یہ شان نہیں ہے کہ تمہاری موجودگی میں انہیں عذاب دیوے اور نہ اللہ کی یہ شان ہے کہ استغفار پڑھتے ہوؤں کو عذاب دیوے۔ اور درود کی ادنیٰ فضیلت یہ ہے کہ درود پڑھتے ہی فرشتے حضور میں رسول اللہ صلی اللہ علیہ وسلم کے درود پہنچا دیتے ہیں اور دلائل الخیرات اور طہرائی کی حدیث مذکورہ سے آپ کو معلوم ہو ہی چکا کہ رسول اللہ صلی اللہ علیہ وسلم درود خوان کی آواز سنتے ہیں۔ اب فرمائیے جو شخص ایسی سنت سے منع کرے وہ آپ کے نزدیک کون ہے۔ اور نتیجے میں اکثر چنے جو منکولیتے ہیں اس کی وجہ یہ ہے کہ ان میں گنہگار کی وقت نہیں پڑتی۔ اس واسطے کہ بعض روایات میں وارد ہوا ہے جو کوئی اپنے مردہ کو ساڑھے بارہ ہزار یا سوالا کھ یا چار لاکھ کلموں کا ثواب بخش دے تو اس مردے سے عذاب اٹھالیا جاتا ہے۔ اور ساڑھے بارہ سیر چنے ساڑھے بارہ ہزار ہو جاتے ہیں ورنہ چنے پر پڑھنے کو علیٰ ہذا تیسرے ہی دن کو نہ کوئی فرض جانتا ہے نہ

واجب بلکہ بہت جگہ دوسرے میدان پڑھ لیتے ہیں اور کہیں گھٹلیوں پر ہی قناعت کر لیتے ہیں۔ رہا اکٹھے ہو کر بہت آدمیوں کا ایک جگہ تلاوت قرآن کرنا اور اس کا ثواب کسی میت کو خواہ وہ عام مومنوں میں سے ہو یا بزرگوں میں سے یہ تمام فقہاء کے نزدیک جائز ہے اور مقلد کو فقہ کی روایت کافی ہے بلکہ کتب فقہ میں تو قبر کے پاس ہی اکٹھے ہو کر قرآن مجید پڑھنے کو جائز ہی نہیں بلکہ مستحب لکھا ہے فتاویٰ عالمگیری میں ہے۔

ويستحب اذا دُفن الميت ان يجلسوا ساعة عند القبر بعد الفراغ بقدر ما يسخر جزور و يقسم لحمها بتلون القرآن و يدعون للميت كذا في الجوهر النيرة و قراءة القرآن عند القبور عند محمد لا تكره و مشائخنا رحمهم الله اخذوا بقوله و هل ينتفع و المختار انه ينتفع هكذا في المصنعات۔

یعنی جو ہرہ نیرہ میں ہے کہ جب میت کو دفن کر چکیں جتنی دیر میں اونٹ کو ذبح کر کے اس کا گوشت تقسیم کر دیا جائے مستحب ہے کہ لوگ قبر کے پاس بیٹھے قرآن پڑھا کریں اور میت کے واسطے دعا مانگتے رہیں۔ اور مضمرات میں ہے کہ قبر کے پاس قرآن پڑھنا امام محمد رحمہ اللہ کے نزدیک مکروہ نہیں ہے اور اسی روایت کو مشائخ نے معمول بہ رکھا ہے اور مختار روایت یہی ہے کہ قبر کے پاس پڑھنے سے میت کو نفع پہنچتا ہے۔ اور فصل الجنازہ کبیری میں ہے۔

واختلف في اجلاس القارين ليقروا عند القبر والمختار عدم الكراهية

یعنی قبر کے پاس قرآن پڑھنے کے واسطے قرآن خوانوں کے بٹھانے میں فقہاء کا اختلاف ہے مگر مختار روایت یہی ہے کہ مکروہ نہیں اور یہ اختلاف بھی پڑھنے

والے کی نیت کے اعتبار سے معلوم ہوتا ہے۔ چنانچہ فتاویٰ قاضی خان میں ہے
وان قنء القرآن عند القبور ان لزی بذالك ان يونسهم صوت القرآن فانه يقرء فان لم يقصد ذالك فالله تعالى يسمع القرآن حيث كانت۔

یعنی قرآن قبر کے پاس اگر اس نیت سے پڑھے کہ آواز قرآن سے میت کو آرام پہنچے تو پڑھے ورنہ پھر خدا تو ہر جگہ سنتا ہے۔ مقصود یہ ہے کہ جہاں پڑھو گے وہاں سے میت کو ثواب پہنچ جائے گا۔ ار اگر اکٹھے ہو کر قرآن پڑھنے کی کسی روایت میں ممانعت بھی معلوم ہوتی ہے تو فقہاء نے اس کی دو غلطیوں لکھی ہیں۔ ایک یہ کہ سب آواز سے پڑھیں۔ چنانچہ بحوالہ قلیہ فتاویٰ عالمگیری یہ میں لکھا ہے۔

يكره للقوم ان يقرؤا القرآن جملة لتضمنها ترك الاستماع والانصات المأمور بها

یعنی اکٹھے ہو کر قوم کا قرآن پڑھنا اس وجہ سے مکروہ ہے کہ وقت قرآن پڑھنے کے کان لگانے اور چپ رہنے کا جو حکم ہے وہ فوت ہوتا ہے۔ دوسری وجہ یہ کہ کھانے کے عوض قرآن پڑھنے کو اکٹھے ہو کر قرآن پڑھیں اس طریق پر اس دعوت کو بھی مکروہ لکھا ہے اور قرآن پڑھنے کو بھی۔ چنانچہ کبیری میں ہے۔

وفي فتاوى البزازي يكره اتخاذ الطعام في اليوم والثالث وبعد الاسبوع ونقل الطعام الى القبر في للمواسم واتخاذ الدعوة لقراءة القرآن وجمع الصلحا والقراء لكختم او قراءة سورة الانعام او الاخلاص والحاصل ان اتخاذ الطعام عند قراءة القرآن لاجل الكل يكره۔

یعنی موت کے دن اور تیسرے دن اور بعد ہفتہ کے موت کے دن دعوت لینا

اہل میت سے مکروہ ہے اور عرس وغیرہ میں قبر کی طرف کھانا لے جانا اور نیکیوں اور قاریوں کا جمع ہونا ختم قرآن کے واسطے یا سورۃ انعام یا اخلاص پڑھنے کے لیے اور قرآن پڑھنے کے عوض دعوت لینا مکروہ ہے۔ یہاں سے ظاہر ہے کہ اگر کوئی اللہ کے واسطے بغرض ثواب پہنچانے کھانے کے کھانا کھلائے اور پھر اللہ واسطے بعض کھانے والے اور بعض نہ کھانے والے اکٹھے ہو کر قرآن پڑھ کر ثواب بخش دیں اور اگر کھانے والے نہ آئیں تو ان سے کچھ حاضر و غائب مزاحمت بھی نہ ہو تو کھانا کھانا اہل میت کا مکروہ ہے۔ نہ لوگوں کا اکٹھے ہو کر قرآن پڑھنا۔

چنانچہ کبیری ہی میں عبارت مذکورہ کے آگے علامہ حلی تحریر فرماتے ہیں۔

ولا یخلو عن نظر لانه لا دلیل علی الکراهۃ الا حدیث جریر بن عبد اللہ المتقدم وانما یدل علی کراهۃ ذالک عند الموت فقط علی النقد عارضہ مارواه الامام احمد بسند صحیح و ابو داؤد عن عاصم بن کلیب عن ابیہ عن رجل من الانصار قال خرجنا مع رسول اللہ صلی اللہ علیہ وسلم فی جنازة فرأیت رسول اللہ صلی اللہ علیہ وسلم وهو علی القبری صی للحافر یقول اوسع من قبل رجلیہ و اوسع من قبل رأسہ فلما رجع استقبلہ داعی امرأته فجاء و جنی بالطعام فوضع یدہ و وضع القوم فاکلوا و رسول اللہ صلی اللہ علیہ وسلم یلرک لقمۃ فی فیہ ثم قال انی اجد لحم شاة اخذت بغير اذن اهلها فسللت المرأة فقالت یا رسول اللہ انی ارسلت الی البقیع اشتري شاة فلم اجد فارسلت الی جاری قد اشتري شاة ان یرسل بثمانیہا فلم یجد فارسلت الی امرأته فارسلت بها الی فقال صلی اللہ علیہ وسلم اطعمیہ الا ساری فهذا یدل علی اباحۃ صنع اهل المیت

الطعام والدعوة الیہ۔

یعنی یہ جو عبارت مذکورہ سے پہلے ابن ہمام کا قول نقل کیا گیا ہے کہ بکروہ اتخاذ الضیافۃ من اهل المیت لانه شرع فی السرور لا فی الخزن قالوا وہی بدعة مستقبحة لما روی عن جریر بن عبد اللہ۔

یہ قول نظر سے خالی نہیں ہے۔ اس واسطے کہ بجز حدیث جریر بن عبد اللہ کے اور کوئی دلیل کراہت کی نہیں اور وہ حدیث فقط موت کے دن کی دعوت کی کراہت پر دلالت کرتی ہے مگر اس کی بھی مخالف دوسری حدیث صحیح مسند امام احمد اور ابو داؤد میں مروی ہے۔ ایک انصاری فرماتے ہیں کہ ہم ایک جنازے میں رسول اللہ ﷺ کے ساتھ گئے تھے۔ میں نے آپ کو دیکھا کہ قبر کھودنے والے کو فرماتے تھے کہ پاؤں کی طرف سے فراخ کرو۔ ہر کی طرف سے فراخ کرو۔ جب آپ لوٹے تو اس میت کی بیوی کی طرف سے ایک بلانے والا آگیا۔ آپ مع قوم کے تشریف لے گئے تو کھانا سامنے رکھ دیا گیا۔ حضور نے جب کھانا شروع کیا تو آپ کے منہ میں لقمہ پھرنے لگا اور آپ کے ساتھی کھانے لگے پھر آپ نے فرمایا یہ بغیر اجازت مالک کے لی ہوئی بکری کا گوشت معلوم ہوتا ہے جب اس سے پوچھا گیا۔ اس نے عرض کیا کہ میں نے بقیع سے منگوائی وہاں نہ ملی۔ پھر میرے پڑوسی نے ایک بکری خریدی تھی اسے خریدنا چاہا تو وہ نہ ملا۔ پھر اس کی بیوی سے میں نے اس بکری کو

اروی الامام احمد وابن ماجہ باسناد صحیح عن جریر بن عبد اللہ۔ قال کنا بعد الاجتماع الی اهل المیت و صنعتم الطعام من النیاحۃ۔ یعنی سند صحیح سے امام احمد رحمہ اللہ اور ابن ماجہ رحمہ اللہ حضرت جریر بن عبد اللہ رحمہما اللہ سے روایت کرتے ہیں کہ اہل میت کے یہاں جمع ہوئے کو اور ان کے جمع ہونے والوں کے لیے کھانا تیار کرنے کو ہم قسم نوہ سے سمجھتے تھے۔ ۱۲ منہ غفر اللہ لہ و لکاتبہ۔

دلو الہیہما

طلب کیا۔ اس نے بھیج دی۔ آپ نے فرمایا کہ اب اس کھانے کو قیدیوں کو کھلا دو۔ یہ حدیث کھلی دلالت کرتی ہے اہل میت کی دعوت قبول کرنے اور کھانے تیار کرنے کے جواز پر۔

اور قبر پر اکٹھے ہو کر قرآن پڑھنے کی روایتیں تو ہم نقل کر ہی چکے ہیں کہ جن سے قبر سے دور لوگوں کا اکٹھا ہو کر قرآن کا پڑھنا بلا اختلاف صراحۃً جائز معلوم ہوتا ہے۔ اور علاوہ ان کے اور بہت روایتیں ہیں۔ چنانچہ فتاویٰ عالمگیریہ ہی میں ہے۔ وفی المنجدی امام یعتاد کل غداة معہ جماعة قراء آية الكرسي و آخر البقرة و نحوها جهر الاباس به و افضل الانحاء كذا فی القیة یعنی ٹخدی اور قیہ میں ہے کہ بعد نماز جمعہ کے ساتھ آیت الکرسی اور آخر سورہ بقرہ وغیرہ آواز سے پڑھنے کی اگر امام کو عادت ہو تو کچھ ذکر نہیں۔ مگر افضل یہ ہے کہ امام وغیرہ سب لوگ پوشیدہ پڑھیں۔ اور آیت کریمہ اذنا قری القرآن فاستحو الہ کی نسبت جمہور صحابہ فرماتے ہیں کہ نماز کی قرأت کے ساتھ مخصوص ہے۔ چنانچہ مفسرین ایسا ہی تحریر فرماتے ہیں۔ اور بعض روایت سے جو ثابت ہے کہ خطبہ کے بارہ میں نازل ہوئی تھی اس میں مفسرین معتبر کلام کرتے ہیں۔ فقط واللہ اعلم و علمہ اتم و احکم۔

تمام شد

بسم اللہ الرحمن الرحیم

الحمد لله العلی الاعلی والصلوة والسلام علی حبیبہ جامع فضائل الانبی و علی آلہ وصحبہ البررة الاتقیاء اما بعد اثم دعا صی ابو محمد۔ محمد دیدار علی الرضوی اٹھلی المجد دی۔

تمام مسلمانوں کی خدمت میں عرض کرتا ہے کہ خاکسار تالیف رسالہ ہدایتہ الطریق سے فارغ ہوا ہی تھا کہ ادھر ایک رسالہ بظاہر مسلمانوں کو باہم اتفاق پیدا کرنے کا نشان اور حقیقت میں اختلاف تازہ پیدا کرنے کا سامان مسی بہ "سہام المسلمین" نظر سے گزرا۔ خلاصہ سارے رسالہ کا یہ تھا کہ احمدی۔ اہل قرآن۔ حنفی۔ شافعی وغیرہ وغیرہ امتیازی نام رکھنے والے سر اسر مخالف قرآن ہیں اس واسطے کہ قرآن میں تو اللہ تعالیٰ نے ہم مسلمانوں کا نام مسلمان ہی رکھا ہے۔ آیہ کریم ہو سمکم المسلمین اس امر کی ظاہر دلیل ہے کہ اور اس صورت میں غیر مذہب بلادقت مسلمان بھی ہو سکتے ہیں ورنہ بیچارے اسی فکر میں رہتے ہیں کہ محمدی مسلمانوں میں داخل ہوں یا حنفیوں میں شافعیوں یا مالکیوں میں۔ ادھر یہ آواز حیرت افزا کان میں پہنچی کہ محمدی یہی کہتے ہیں کہ امام اعظم رحمہ اللہ کو کل سترہ حدیثیں پہنچی تھیں۔ چنانچہ ابن خلدون جیسا مورخ اس امر کو لکھ رہا ہے۔ لہذا مناسب معلوم ہوا کہ اگرچہ ان سب امور کے مفصل جواب رسالہ ہدایتہ الطریق

اور غضب یہ ہے کہ خود مصنف رسالہ مذکور کے طرز بیان سے ظاہر ہے کہ فی الواقع وہ بھی نئے امتیازی نام رکھنے والوں میں سے محمدی فرقہ سے ہے اس واسطے وقت بیان کرنے جدید فرقوں کے ساتھ جماعت مقلدین کی کہ جو سب حقیقت میں ایک ہیں اور بظاہر بموجب بیرونی تحقیق ہر ایک امام مجتہد کے حنفی۔ شافعی مالکی حنبلی کہے جاتے ہیں۔ محمدی فرقہ کا نام نہ لیا اس کا نام احمدی کر کے ذکر کر لیا۔ منہ غفرلہ ولوالدہ۔

میں گزر چکے ہیں اور معیار قرآن کے سچے پیروؤں کی بھی قرآن سے ہی بنا دیا گیا ہے۔
 و تقلید کسی خاص مفسر کے خالص ترجمہ قرآن سے ہی بنا دی گئی ہے مگر ایسے مفصل
 نقشے بھی بطور ضمیمہ رسالہ ہذا کے ساتھ اضافہ کرنے مناسب سمجھے گئے جن سے ہر
 خاص و عام کو معلوم ہو جائے کہ یہ چاروں امام خصوصاً امام اعظم رحمہ اللہ اتنے
 بڑے محدث تھے کہ جملہ محدثین انہی میں سے کسی ایک کے مقلد ہیں اور علم حدیث
 میں تو یہ سارے محدث انہیں کے شاگرد اور ان کے شاگردوں کے شاگرد ہیں اور
 یہ چاروں امام وہ ہیں کہ علم دین کے جامع ہونے کی نسبت جو جو پیشین گوئیاں
 رسول اللہ ﷺ نے فرمائی تھیں ان کے مصداق باحق علماء و دین حق آئین یہی
 بن سکتے ہیں اور ان سب میں سے امام اعظم رحمہ اللہ تو تابعی ہونے کی بزرگی کے
 ساتھ بھی ممتاز ہیں اور حدیث صحیح میں آیا ہے۔

عن عمران بن حصین قال سمعت رسول الله صلى الله عليه
 وسلم يقول خير الناس قرني ثم الذين يلونهم ثم الذين يلونهم فالثلاث
 يجي قوم بعد هم يستمنون يحبون الممن يعطون الشهادة قبل ان
 يسئلوها رواه الترمذی۔

یعنی ترمذی شریف میں ہے کہ حضرت عمران نے فرمایا کہ رسول اللہ ﷺ
 فرماتے تھے کہ زیادہ بہتر آدمی میرے زمانے کے ہیں پھر جو ان سے نزدیک ہوں
 گے پھر جو ان کے زمانہ سے نزدیک ہوں گے۔ پھر جو ان سے نزدیک ہوں گے
 تین بار۔ پھر مونا ہونے کو دوست رکھنے لگیں گے یعنی دین سے بے فکر ہو جائیں
 گے۔ گواہی طلب کیے جانے سے پہلے گواہی کو موجود ہوں گے۔ اور صاحب
 رسالہ ساکم المسلمین کی خدمت میں فقط اتنا عرض کر دیا جائے کہ جمہور مسلمانوں
 کے جن کا نام حنفی۔ شافعی۔ مالکی۔ حنبلی بموجب وجہ مذکورہ رسالہ ہدایۃ الطريق

ہے پیروی چھوڑنا ہی مسلمانوں میں سے اتفاق کھونے اور اختلاف ڈالنے کا پورا
 ذریعہ ہے چنانچہ جمہور مسلمانوں کی مخالفت ہی نے آپ کو یہ دن دکھایا کہ بے
 سوچے سمجھے مضمون کلام اللہ اور منشاء احادیث رسول اللہ صلی اللہ علیہ وسلم کے یہ کہہ
 بیٹھے کہ سب مسلمانوں کو لازم ہے کہ اپنا نام فقط مسلمان رکھیں اور یہ نہ سمجھا کہ اپنا
 نام فقط مسلمان رکھنے کا ارشاد ان کو ہوتا ہے جن کو ایمان کی ہوا بھی نہ لگی تھی۔
 چنانچہ آخر سورہ حجرات میں ہے۔ "قالت الاعراب لم نقل لم تو منوا ولكن
 قولوا اسلمنا ولما يدخل الايمان في قلوبكم" یعنی اعراب کہتے ہیں کہ ہم
 ایماندار بن گئے۔ اے ہمارے حبیب کہہ دو کہ تم ایمان نہیں لائے۔ ہاں یوں کہو
 کہ ہم مسلمان ہو گئے ورنہ تمہارے دل میں ہرگز ایمان داخل نہیں ہوا۔ فقط یہ
 ارشاد اس واسطے ہوا ہے کہ مسلمان شریعت کی ظاہر طور سے پیروی کرنے والے کو
 کہتے ہیں۔ اب اگر وہ دل سے پیرو شریعت کا ہے اور تمام شریعت کو یقیناً حق بھی
 جانتا ہے مومن مسلمان ہے۔ اور اگر ظاہر داری سے پیروی کرتا ہے اور دل میں
 یقین نہیں رکھتا وہ فقط مسلمان ہے۔ اور اب ان آئندہ نقوشوں سے آپ کو خوب
 معلوم ہو جائے گا کہ مومن مسلمان جتنے گزرے اور ہیں وہ ہمیشہ سے بڑی جماعت

الچنانچہ دیکھ لو کہ اہل مذہب نے بھی بغرض ایک کر دکھانے ان ستر اور چند فرقوں کے کہ جن کا ایک ہونا
 بموجب پیشین گوئی رسول اللہ ﷺ محال تھا۔ اس قسم کا خیال محال کیا تھا آخر کار اس کا بھی نتیجہ ہوا کہ
 ایک گروہ مشترک اور بن گیا۔ اور مجدد عالم مثل مولانا احمد حسن صاحب کانپوری مرحوم وغیرہ اس کے
 نتیجے پر نظر ڈال کر اس سے جدا ہو گئے وہ یہ ہے کہ بموجب احادیث صحیحہ تشریف لائے حضرت امام
 مہدی علیہ السلام کے جن بہتر فرقوں کا ہونا اور جن واقعات کا وقوع ضروری ہے ان کے ایک ہو جانے
 کا خیال رسول اللہ ﷺ کی پیشین گوئیوں کا منانا ہے۔ منہ غفرلہ و لکاتبہ و لوالدیہما۔

اہل اسلام سے پیور ہے ہیں۔ اور غیر مجتہد کے واسطے خواہ مفسر ہو یا محدث انہی چار اماموں سے کسی ایک امام کی پیروی کو ذریعہ خدا و رسول کی پیروی کا سمجھتے چلے آئے ہیں۔ چنانچہ بڑے بڑے اولیا کبار اور محدثوں کا مقلد ہونا وغیرہ سب امور ان نقشبندیوں سے ظاہر ہیں۔ نمونہ نام ان اولیاء اللہ کا جو مقلد حضرت امام اعظم رحمہ اللہ گزرے ہیں۔ (ملاحظہ ہوں نقشہ جات صفحہ ۱۵۱، ۱۵۲، ۱۵۳ پر)

نسب نامہ امام اعظم حضرت امام ہمام ابو حنیفہ نعمان بن ثابت رضی اللہ عنہ
(منقول از جوہر مصفیہ فی طبقات الحنفیہ)

امام اعظم ابو حنیفہ نعمان رحمہ اللہ۔ بن ثابت بن کاوس بن ہرمز بن مرزبان،
بن بہرام بن مہرکز، بن باختر بن حبیب بن آدم بن ہرواس، بن بہرام بن
ہیرکز بن اردریار بن آرزخور بن فیروز بن سیندوش بن رقبان بن کتیسکر بن کردوبو
بن سیردار بن دادین بن سیدوش بن یزید بن بخت فور بن شادان بن ہرمزدیار بن
خانشان بن دینار بن کیاہ بن دویں بن سیدوش بن کردوبو بن ملک ساسان بن
ملک تابک بن ملک مہرس بن ملک ساسان بن تہمتن بن ملک اسفندیار بن ملک
گشتاسب بن ملک لہراسب بن ملک کتمش بن ملک کی یاسین بن ملک کیاہ بن
ملک کیفباد بن ملک دادا بن ملک ہرہما بن ملک مرہبان سوہ بن ملک منوچہر (جن کا
لقب فارس تھا) بن یہوداہ بن یعقوب علیہ السلام بن اسحاق علیہ السلام بن ابراہیم
علیہ السلام بن آرتز بن یا حور بن شروع بن راغو بن فالخ بن عابر یعنی ہود بن
شالغ بن از فخشند بن سام بن نوح علیہ السلام بن لامک بن
متوشلغ بن اخنوخ بن برد بن مہلائیل بن فیسان بن شیث علیہ
السلام بن آدم علیہ السلام۔ (حضرت امام کی ولادت ۸۰ھ وفات ۱۵۰ھ)
تاریخ ابن خلکان میں ہے کہ آپ کے پوتے اسماعیل فرماتے تھے کہ میں بیٹا
حماد کا ہوں جو امام ابو حنیفہ نعمان بن ثابت رضی اللہ عنہ کے بیٹے تھے اور ۸۰ھ میں
میرے دادا ابو حنیفہ پیدا ہوئے۔ ان کے والد ماجد ثابت ان کو حضرت امیر
المومنین علی رضی اللہ عنہ کی خدمت میں لے گئے حضرت امیر رضی اللہ عنہ نے ان کو
اور ان کی اولاد کو برکت کی دعا دی۔ ہم امید کرتے ہیں کہ ہمارے حق میں اللہ نے
حضرت کی دعا قبول کر لی۔ اور ہم اولاد فارس سے ہیں یعنی ملک منوچہر کی نسل سے

اس واسطے کہ منوچہر کی نسل کے لوگ اولاد فارس کہلائے جاتے ہیں اس واسطے حافظ حدیث مفتی حجاز علامہ ابن حجر کی شافعی خیرات الحسان اور علامہ شامی رد المحتار میں تحریر فرماتے ہیں کہ مسلم اور بخاری میں ابو ہریرہ سے مروی ہے۔ قال قال رسول اللہ ﷺ لو كان الدين عند الثريا لذهب به رجل من فارس وقال من ابناء فارس حتى يتناولوه اور طبرانی اور شیرازی میں قیس بن ساعدہ اور عبد اللہ بن مسعود اس طرح نقل فرماتے ہیں۔ لو كان العلم عند الثريا لتناولوه رجال من ابناء فارس یعنی آنحضرت صلی اللہ علیہ وسلم نے فرمایا کہ اگر دین اور علم ثریا کے ستارے کے بھی پاس ہوگا تو عرب حاصل نہ کر سکیں گے مگر ایک آدمی فارس یا اولاد فارس سے وہاں سے بھی حاصل کر لے گا۔ اس کے مصداق امام ابو حنیفہ ہیں اس واسطے کہ ایسا عالم دین اولاد فارس میں اور کوئی نہیں گزرا۔ اس پر علماء متفق ہیں اور اس پر بھی علماء کا اتفاق ہے کہ حدیث لاتسبوا قریشا فان علامہا بملأ الارض علماء کے مصداق امام شافعی ہیں اور حدیث یوشک ان يضرب الناس اكباد الابل فلا يجدون اعلم من عالم المدينة کے مصداق امام مالک رحمہ اللہ ہیں۔ درمختار میں ہے کہ امام اعظم رحمہ اللہ نے اپنے زمانے میں میں نہیں صحابہ کو پایا اور سات یا آٹھ صحابہ سے حدیثیں بھی روایت کرتے ہیں۔ یہی مضمون جوہر العقائد اور ضیاء اور مدیۃ المفتی میں ہے۔ اور حضرت انس رضی اللہ عنہ سے بلکہ چار صحابہ سے امام کا حدیثیں روایت کرنا ابن خلدن بھی لکھتے ہیں اور حافظ عراقی فرماتے ہیں کہ ابن صلاح اور امام نووی فرماتے ہیں کہ ظاہر اور قریب قبول یہ بات ہے کہ تابعی وہی ہے جس نے صحابی سے ملاقات کی خواہ صحبت میں رہے یا نہ رہے اور حدیث سنی یا نہ سنی۔

اسماء اساتذہ امام اعظم جو صحابہ میں سے ہیں: حضرت انس بن

مالک رضی اللہ عنہ۔ عبد اللہ بن ابی اونی کوفی۔ سہل بن سعد مدنی۔ ابو الطفیل۔ عامر کی۔ عبد اللہ انیس۔ عبد اللہ بن حارث زبیدی۔ جابر بن عبد اللہ۔ عائشہ بنت عجرہ۔ اور جلیل القدر تابعی چار چار ہزار آپ کے استاد ہیں۔ سب سے بڑے عطاء بن ابی رباح ہیں۔

اسماء گرامی بعض مفسرین حنفیہ:

صاحب تفسیر مدارک۔ قاضی ثناء اللہ پانی پتی صاحب تفسیر مظہری جوے جلد میں ہے۔ مولانا شاہ عبد العزیز۔ حضرت یعقوب چرخ، علامہ ابو سعود جنکلی تفسیر حاشیہ تفسیر کبیر پر آٹھ جلد میں ہے۔ ملا حسین کاشفی صاحب تفسیر حسینی و تفسیر جواہر۔ (رضوان اللہ علیہم اجمعین)

اسماء گرامی ان اولیاء اللہ کے جو حنفی گزرے ہیں: ابراہیم بن ادہم۔ خفیف بلخی۔ معروف کرخی۔ ابو یزید بسطامی۔ ابو الحسن خرقانی۔ خواجہ معین الدین چشتی۔ داؤد طائی۔ فضیل بن عیاض۔ ابو بکر وراق۔ بہاؤ الدین نقشبند۔ محمد رائف ثانی، خواجہ محمد معصوم۔ مرزا مظہر جانجنا۔ خواجہ نظام الدین، خواجہ قطب الدین۔ خواجہ جمال الدین ہانسوی، خواجہ فرید شکر گنج، خواجہ عبید اللہ احرار۔ خواجہ علی رامتلی، حضرت یعقوب چرخ وغیرہم رضوان اللہ علیہم۔

اسماء گرامی بعض مفسرین شافعیہ:

امام فخر الدین رازی صاحب تفسیر کبیر جوے جلد میں ہے۔ مخدوم علی مہاکئی صاحب تفسیر رحمانی ۲ جلد میں۔ علامہ بغوی صاحب تفسیر معالم۔ علامہ قاضی بیضاء صاحب تفسیر بیضاوی۔ علامہ جلال الدین سیوطی صاحب تفسیر جلالین ۲ جلد۔ امام غزالی صاحب تفسیر یا قوت الاولیاء۔

اسماء گرامی اولیاء جو شافعی گزرے ہیں:

امام محمد غزالی۔ امام احمد غزالی۔ مصلح الدین سعدی شیرازی۔ حضرت شیخ عبد القادر محی الدین گیلانی۔ حضرت سید احمد رفاہی۔ ابوالحسن شاذلی۔ محی الدین ابن عربی۔ ابراہیم خواص۔ حاجی علی وغیرہم رضوان اللہ علیہم اجمعین۔

اشعۃ اللمعات میں مولانا عبدالحق محدث دہلوی فرماتے ہیں کہ قرن اول یعنی آنحضرت صلی اللہ علیہ وسلم اور صحابہ کرام کا زمانہ ۱۱ ہجری تک گنا جاتا ہے۔ اور دوسرا قرن یعنی تابعین کا زمانہ ۷۷ھ تک اور تیسرا قرن یعنی تبع تابعین کا زمانہ ۲۶۰ ہجری تک اب نقشہ مندرجہ ذیل کے سنوں سے ہر ایک محدث اور امام کا تابعی یا تبع تابعی ہونا معلوم ہو سکتا ہے۔

نہایہ ابن اثیر اور طبری میں ہے کہ حدیث خیر القرون قرن میں قرن زمانے کو کہتے ہیں جس کی مدت باعتبار عمر متوسط کے چالیس برس ہیں یا اسی برس یا سو برس۔ اور خیر بمعنی افضل التفصیل ہے۔ اب رہا یہ امر کہ امام اعظم رحمہ اللہ جب اتنے بڑے محدث تھے کہ یہ تمام محدث اور امام علاوہ نقاہت کے عالم حدیث میں بھی انہیں کے شاگردوں کے شاگرد ہیں تو اس کی کیا وجہ ہے کہ ان سے مثل بخاری اور مسلم کوئی بھی کتاب حدیث کی منقول نہیں پائی جاتی اور یہ محدث اپنی کسی کتاب میں ایک دو حدیث بھی امام سے روایت نہیں کرتے۔ اور ابن خلدون نے امام کی نسبت ایسا کیوں لکھا۔ اس کا جواب یہ ہے کہ علامہ ابن حجر عسقلانی ہدی الساری مقدمہ صحیح بخاری میں تحریر کرتے ہیں کہ منجملہ وجوہات مذکورہ کتب معتبرہ ایک وجہ یہ ہے کہ قرن اول اور شروع قرن تابعیوں میں اکثر اہل اسلام لکھنا کم جانتے تھے اور حافظہ قوی رکھتے تھے۔ اور وہ جو مسلم شریف میں ہے کہ بخوف منکھ ہو جانے

قرآن اسکے ساتھ احادیث کے رسول اللہ ﷺ نے حدیثوں کے لکھنے سے منع فرما دیا تھا اس پر نہیں کا کسی قدر لوگوں کے دلوں میں اثر باقی تھا۔ لہذا نہ کسی صحابی نے کوئی کتاب حدیث پورے طور سے مرتب کی نہ کسی امام نے ان چاروں اماموں میں سے۔ اور یہ جو مسندیں مشہور ہیں جیسے مسند امام ابو حنیفہ مسند امام شافعی۔ بستان المحدثین میں ہے کہ یہ بعینہ ویسی ہی مسندیں ہیں جیسے مسندیں صحابہ کرام کی۔ مسند امام احمد بن حنبل وغیرہ ہیں پچھلے لوگوں کو جس قدر حدیثیں حضرت ابوبکر سے پہنچیں ان کو ایک جگہ جمع کر کے جس طرح انھوں نے ان کا مسند ابوبکر رضی اللہ عنہ مسند عمر رضی اللہ عنہ نام رکھ دیا اسی طرح ان اماموں کے شاگردان شاگرد اور شاگردوں نے ان کی حدیثوں کو جس قدر ان کو ملیں ایک جگہ جمع کر کے مسند امام ابو حنیفہ مسند امام شافعی نام رکھ دیا چنانچہ امام ابو حنیفہ رحمہ اللہ کی حدیثوں کو جنھوں نے مرتب کیا ہے وہ پندرہ امام مقرب ہیں لہذا ان کی مسندیں بھی پندرہ ہی مشہور ہیں اور آج تک منقول چلی آتی ہیں۔ اور مسند امام شافعی رحمہ اللہ آپ کے شاگرد رفیع ابن سلمان کی مرتب کی ہوئی ہے اور امام مالک رحمہ اللہ نے بغرض منتخب کرنے اور ترتیب دینے کے اول دس ہزار حدیثوں کو جمع کیا تھا پھر ان سے منتخب کرتے رہے اور شاگرد بن سن کر علیحدہ جمع کرتے رہے لہذا موطا کے مختلف نسخے

الواضح ہو کہ جو لوگ فن فصاحت و بلاغت سے پوری واقفیت رکھتے تھے ان سے تو یہ خوف قطعاً محال تھا مگر چونکہ اطراف سے غبی بدوی آتے جاتے رہتے تھے غالباً ان کے واسطے یہ انتظام کیا گیا تھا کہ کبھی وہ حدیث اور قرآن دونوں کو لکھ لے جائیں اور سب کو قرآن سمجھ لیں۔ اور یہ امر موجب اختلاف ہو جائے۔ من غفر اللہ لہ ولکاتبہما۔

پھیل گئے اور آپ سب کو ایک جامع نہ کر سکے اور وہ موطا اسی شاگرد کے نام سے نامزد ہو گئی چنانچہ سولہ نسخے موطا کے مشہور ہیں اور ہر موطا میں حدیثیں باہم کم اور زیادہ بھی پائی جاتی ہیں۔ گو زیادہ اختلاف نہیں ہے مجملہ ان کے ایک موطا امام محمد رحمہ اللہ بھی ہے کہ جس میں بعض حدیثیں امام ابو حنیفہ رحمہ اللہ سے مروی ہیں البتہ نسخہ یحییٰ بن یحییٰ اندلسی امام مالک رحمہ اللہ کے نام سے مشہور ہے۔ اور امام احمد رحمہ اللہ نے اپنی مسند کو اگرچہ خود جمع کیا تھا مگر بعد آپ کے آپ کے صاحبزادے اور ابو بکر قطیبی آپ کے شاگرد نے جس قدر حدیثیں آپ سے علاوہ مسند مذکور کے سنی تھیں ان کو بھی اس میں داخل کر دیا۔ اور دوسری وجہ یہ ہے کہ صحیح حدیثوں سے چونکہ ثابت ہے کہ فقہیہ کا مرتبہ فقط زیادہ حدیثوں کی روایت کرنے والوں سے

ایسا چنانچہ مسند امام شافعی مدخل بیہقی مسند امام احمد سنن ترمذی اور ابوداؤد داہن ماجہ اور داری میں ہے حضرت عبداللہ بن مسعود اور زید بن ثابت رضی اللہ عنہما سے کہ آنحضرت صلی اللہ علیہ وسلم فرماتے تھے۔ نصر اللہ عبد اسحق قتالی فقط و دعاہ واداء اقرب حامل فقہ غیر فقہ و رب حامل فتویٰ من ہوا فقہ منہ یعنی ترونا زہ رکھے اللہ اس بندہ کو جس نے میری بات کو سن کر یاد رکھا اور دوسروں کو پہنچا دیا اس واسطے کہ فقہ کے اٹھانے والے بہت سے ایسے ہیں کہ خود فقہ یعنی مجتہد اور مجتہد نہیں ہوتے۔ اور بہت سے ایسے ہیں کہ وہ فقہ کی بات یعنی سمجھ کی بات اس شخص تک پہنچا دیتے ہیں جو اس سے زیادہ مجتہد ہو۔ بہر حال رسول اللہ ﷺ کے نزدیک فضیلت فقہیہ کو ہے چنانچہ دوسری حدیث مرویہ مشکوٰۃ میں ہے کہ جو امام زمانہ جہالت میں بہتر سمجھے جاتے تھے بعد اسلام لانے کے بھی بہتری سمجھے جائیں گے جس وقت کہ وہ فقہیہ ہوں۔ مطلب یہ ہے کہ فقہ بہت سے کم قوم شریعوں پر فضیلت حاصل کر لیتا ہے۔ اسی واسطے جمہور متفقہ میں فرماتے ہیں کہ زیادہ حدیث روایت کرنے سے فقہ بہت حاصل کرنا بہتر ہے۔ خیرات الحسان میں ہے۔ الذی علیہ فقہاء جماعۃ المسلمین و علمائہم

زیادہ ہے امام اعظم رحمہ اللہ فقہ کی طرف یعنی قرآن سے حدیثوں سے ان مسئلوں کے نکالنے کی طرف جن تک ہر ایک فقہیہ بھی نہ پہنچ سکے زیادہ مشغول رہے ورنہ آپ کے چار ہزار تو فقط تابعی علم حدیث کے استاد ہیں چنانچہ خیرات الحسان میں ہے۔ ۲۔ انہ اخذ عن اربعة آلاف شیخ من الانمة التابعین وغیرہم و من

بقیہ۔ ذم الاکنار من الحدیث بدون نفقہ و تدبیر وقال ابن شبرمنہ اقل الروایۃ نفقہ یعنی زیادہ حدیثیں نہ بیان کرنا کہ تو فقہیہ بن جائے۔ یعنی فقہیہ کا کام زیادہ حدیثیں روایت کرنا نہیں ہے لہذا جماعت مسلمانوں کے عالم اور فقہیہ بغیر فقہائیت کے زیادہ حدیث روایت کرنے کو اچھا نہیں جانتے۔ فقہیہ تو بہت ڈر کر حدیث بیان کرتا ہے جیسا کہ منہیہ آئندہ سے ظاہر ہے۔ اور امام ترمذی رحمہ اللہ سنن ترمذی کے صفحہ ۱۲۶ میں حدیث ام عطیہ کے متعلق مختلف قول امام شافعی امام مالک رحمہما اللہ کے نقل کر کے فرماتے ہیں۔ کذا الک قال الفقہاء وہم اعلم بمعانی الحدیث۔ یعنی فقہاء اس حدیث کے متعلق ایسا ہی فرماتے ہیں اور حدیث کے معنوں کو دنی خوب جانتے ہیں۔ اور حضرت عائشہ کا قصہ جو آپ کی کمال فقہائیت اور حدیث دانی پر دال ہے۔ رسالہ ہدایت الطریق میں گزر چکا ہے۔ خلاصہ یہ ہے کہ فقہیہ تو آپ اتنے بڑے تھے کہ حضرت امام شافعی رحمہ اللہ بھی فرماتے ہیں۔ الناص عیال علی فقہ ابی حنیفہ۔ یعنی باقرب فقہائیت امام اعظم رحمہ اللہ کے سب بال بچے ہیں۔ ۱۲۔ غفرلہ۔

یعنی تابعیوں میں سے جو امام گئے جاتے تھے ایسے چار ہزار تابعیوں سے امام اعظم رحمہ اللہ نے علم حدیث حاصل کیا تھا اسی واسطے امام زہبی نے آپ کو حفاظ حدیث کے طبقہ میں گنا ہے اور جس کسی نے لکھا ہے کہ آپ کو کون حدیث میں کم دخل تھا اس کا باعث حسد ہے یا اس کی تحقیقات کی سستی ہے ورنہ اتنے بے شمار مسئلوں کا ایسے طریق پر قرآن حدیث سے نکالنا کیونکر ہو سکتا ہے اور پھر سب سے پہلے اس خوبی کے ساتھ مگر چونکہ آپ اس طرف مشغول رہے ظاہر میں آپ سے حدیث مشہور نہ ہوئی۔ جس طرح بوجہ مشغولی کے مصلحت مسلمانوں میں حضرت ابوبکر اور حضرت عمر سے زیادہ حدیث مشہور نہ ہوئی بخلاف ادنی مرتبہ کے صحابہ کے ان سے بہتر حدیثیں منقول ہیں ایسے ہی جس قدر حدیثیں ہیکچلوں سے منقول ہیں امام مالک اور امام شافعی رحمہما اللہ سے منقول نہیں۔ ۱۲۔ منہ

ثم ذكره الذهبي وغيره في طبقات الحفاظ من المحدثين ومن زعم
قلته اعتنا به بالحديث فهو اما لثبته او لضعفه اذ ليف بتاني لمن هو
كذلك استنبط مثل ما استنبطه من المسائل التي لا تحصى كثرة مع
انه اول من استنبط من الادلة على الوجه المخصوص المعروف في
كتب اصحابه رحمهم الله ولاجل اشتغاله بهذا لا هم لم يظهر حديثه
في الخارج كما ان ابو بكر وعمر رضي الله عنهما لما اشتغلا بمصالح
المسلمين العامة لم يظهر عنهما من رواية الاحاديث مثل ما ظهر عن
دونهما حتى صفار الصحابة وكذلك مالك والشافعي لم يظهر
عنهما مثل ما ظهر عن تفرغ للرواية كابي زرعة وابن معين رحمهما
الله لا شغالهما بذلك الاستنباط - اور تیسری وجہ یہ ہے کہ احادیث صحیحہ
سے چونکہ ثابت ہے کہ آدمی اگر جھوٹا بنا چاہے جو کچھ سنے اس کو روایت کرنا شروع
کر دے اسی واسطے فقہاء صحابہ زیادہ حدیث بیان کرنے سے ڈرتے تھے - اور
دوسری صحیح حدیثوں میں آیا ہے کہ میں کلمات جامع عطا کیا گیا ہوں یعنی اللہ نے
مجھ کو اس بزرگی کے ساتھ مخصوص کیا ہے - کہ میرا کلام مختصر ہوتا ہے اور بہت سے
معانی اور مطالب اس میں جمع ہوتے ہیں - بسبب حاصل ہونے قوت کاملہ حفظ کے
امام اعظم رحمہ اللہ جب تک یقینی طور سے حدیث رسول اللہ صلی اللہ علیہ وسلم ثابت
نہ ہو جائے اور یہ بات پایہ ثبوت کو نہ پہنچ جائے کہ یہ وہی الفاظ ہیں جو زبان معجز
بیان سرور عالم صلی اللہ علیہ وسلم سے نکلے تھے کسی حدیث کو فقط معانی حدیث کے یا وہ
رہنے کے بھروسہ پر نہ خود روایت کرنا جائز سمجھتے تھے نہ جب تک اس طریق پر یا وہ نہ

ہو دوسرے کو اجازت اپنی سے روایت کرنے کی دیتے تھے بخلاف دوسرے
مجتہدوں اور محدثوں کے کہ وہ بالمعنی روایت جائز رکھتے ہیں - یہی وجہ ہے کہ
باوجود امام کے شاگردوں کے شاگرد ہونے کے جو محدث اپنے میں امام کی شرط
کے موافق قوت حافظہ نہیں پاتے امام سے روایت نہیں کرتے ورنہ امام محمد اور امام
ابی یوسف رحمہما اللہ جس قدر حدیثوں کو بموجب شرط امام پاتے ہیں موطا اور آثار
وغیرہ میں روایت کرتے ہی ہیں - پھر اتنے معتبر لوگوں کے مقابلے میں ابن
خلدون کا قول سوائے دشمن امام دین کے کس عاقل کے نزدیک معتبر ہو سکتا ہے -
علامہ ابن حجر عسقلانی رحمہ اللہ "الضوء السامع فی اعیان القرن التاسع"
میں ابن خلدون کے حال میں تحریر فرماتے ہیں ولم یکن ماسرا بالعلوم
الشوعبة یعنی ابن خلدون شریعت کے علموں میں مہارت نہیں رکھتا تھا -

اندریں صورت قرآن اور حدیث کی پیروی کے مذہبوں سے اس باب میں
ابن خلدون جیسے کی پیروی کرنا اور امام جیسے مجتہد محدث کی تقلید کو بدعت کہنا بجز
نقصان ایمان اور کیا کہا جائے - حالانکہ تاریخ ابن خلدون کو جو فقط مصر میں چھپی
ہے میں نے جس زمانہ میں اس کا فارسی ترجمہ کیا تھا دیکھا ہے ایسی غلط چھپی ہے کہ
سیکھروں جگہ ایک ایک سطر رہ گئی ہے اور اس کی سفیدی چھوڑ دی گئی ہے اور عبارت
اس کی بہت مختصر ہے اکثر جگہ مصنف نے ضمیروں ہی سے کام لیا ہے لہذا ترجمہ
بہت جگہ اگلے پچھلے مضمون کو ملا کر اٹکل ہی سے کیا جاتا تھا - اندریں صورت کیا
عجب ہے کہ مقصود ابن خلدون یہ ہو کہ صحابہ کرام سے امام فقط سترہ حدیثیں روایت
کرتے ہیں اور غلطی مطبع سے لفظ صحابہ رو گیا ہو - چنانچہ یہ مضمون اور بھی بہت سے
علماء معتبر سے منقول ہے - درمختار میں ہے کہ علامہ شمس الدین محمد ابو نصر بن عرب

شاہ اپنی کتاب جواہر العقائد میں تحریر فرماتے ہیں۔ ثمانية من الصحابة ممن روى عنهم الامة اعظم رحمه الله يعني جن سے امام اعظم رحمہ اللہ نے حدیثیں روایت کی ہیں وہ آٹھ صحابہ ہیں۔ حضرت انس بن مالک، حضرت جابر بن عبد اللہ۔ حضرت عبد اللہ ابن ابی اوفی۔ حضرت ابو الطفیل عامر۔ حضرت ابن انیس۔ حضرت واثلہ ابن اسقع۔ حضرت عبد اللہ بن حارث بن جزر۔ حضرت عائشہ بنت عمر۔ اور شامی میں ہے کہ بہت طریقوں سے ثابت ہے کہ حضرت انس سے آپ تین حدیثیں روایت فرماتے تھے۔ اور اس میں بعض محدثوں کا کلام نقل فرماتے ہیں کہ علامہ تاش کبریٰ نے آپ کی حدیثیں سننے کی نسبت صحابہ کرام سے بہت سی روایتیں نقل کی ہیں اور محدثوں کا قاعدہ مسلم ہے کہ ثبوت کی روایت نفی کی روایت پر مقدم رکھتے ہیں اور دو حدیثیں حضرت واثلہ ابن اسقع سے پھر بعد شرح اور ربط حالات آٹھوں صحابہ کے آخر میں تحریر فرماتے ہیں کہ چار صحابہ کرام اور ہیں کہ ان سے بھی آپ کا حدیث روایت کرنا منقول ہے کہل بن سعد۔ سائب بن یزید۔ عبد اللہ بن بسر۔ محمود بن الرزیح۔ اور چار صحابہ سے آپ کی ملاقات کرنی اور ان سے حدیثیں روایت کرنے کو تو اپنی تاریخ میں علامہ ابن خلکان رحمہ اللہ بھی نقل کرتے ہیں چنانچہ فرماتے ہیں۔

واحد رک ابو حنیفة اربعة من الصحابة واخذ عنهم واصحابه يقولون انه بقى جماعة من الصحابة ولم يثبت ذلك عند اهل النقل وذكر الخطيب في تاريخه انه راي انس بن مالك واخذ الفقه عن حماد بن سليمان وسمع عطاء بن ابي رباح

یعنی امام ابو حنیفہ رحمہ اللہ نے چار صحابہ کو پایا اور ان سے حدیثیں بھی حاصل کیں اور ان کے اصحاب کہتے ہیں کہ صحابہ کی ایک جماعت سے انھوں نے

ملاقات کی ہے۔ مگر یہ بات اہل نقل کے نزدیک ثبوت کو نہیں پہنچی۔ اور خطیب اپنی تاریخ میں فرماتے ہیں کہ امام نے حضرت انس رضی اللہ عنہ کو دیکھا تھا اور فقہ حضرت حماد سے حاصل کی۔ اور عطاء بن ابی رباح سے حدیثیں سنیں۔ اس کے بعد علم حدیث میں آپ کے استادوں اور شاگردوں کے بہت نام لکھے ہیں۔ بہر حال صحابہ کرام کو دیکھنے میں آپ کی نسبت کسی کو کام نہیں۔ لہذا باتفاق جمہور آپ کا تابعی خیر القرون سے ہونا ثابت چنانچہ مولوی نذیر حسین صاحب نے معیار الحق میں جو کچھ لکھا ہے اس سے بھی آپ کا تابعی ہونا ظاہر۔ ہاں یہ جو لکھا ہے کہ آپ کے اصحاب کہتے ہیں کہ صحابہ سے بھی آپ نے حدیثیں سنیں۔ مگر یہ امر اہل نقل کے نزدیک ثابت نہیں۔ محدثین سے آپ کے اصحاب کے مقابلہ میں اصحاب نقل کے نزدیک ثابت نہ ہونے کو حجت پکڑنا بہت بعید معلوم ہوتا ہے۔ اس واسطے کہ محدثین کا تو یہ قول ہے کہ گھروالوں کے مقابلے میں باہر والوں کا زیادہ اعتبار نہیں ہوتا۔ گھروالے گھر کی بات سے زیادہ واقف ہوتے ہیں۔ پھر اصحاب امام جو امام کے گھروالے ہیں ان کے مقابلے میں اہل نقل کے نزدیک ثبوت نہ ہو تو کیا حرج ہے۔ چنانچہ ابوداؤد شروع صفحہ ۲۰۲ جلد اول سنن ابوداؤد مطبوعہ مطبع محمدی میں حدیث عبد اللہ بن یزید بن رکانہ کے بعد تحریر فرماتے ہیں کہ ابن جریج جو ابن عباس سے رکانہ کے تین طلاق دینے کی روایت نقل کرتے ہیں۔ اور عبد اللہ رکانہ کے پوتے ایک طلاق کی روایت عبد اللہ کی روایت بہ نسبت ابن جریج کی روایت کے زیادہ صحیح ہے۔ اس واسطے کہ عبد اللہ حضرت رکانہ کے گھر کے آدمی ہیں۔ اور گھروالے گھر کی بات سے زیادہ واقف ہوتے ہیں۔ فقط

والله اعلم وعلمه احکم

تمام شد

تمتہ سوال و جواب محمدی و مقلد

بسم اللہ الرحمن الرحیم

محمدی: مولانا ہماری جماعت کے ایک مولوی صاحب اگرچہ خفیوں کو اپنے پھندے میں پھنسانے کی غرض سے وہ حنفی بنے ہوئے ہیں۔ مگر فی الواقع ہیں اسی جماعت کے جس سے مجھ کو نجات حاصل ہوئی ہے۔ وہ کہتے تھے کہ خفیوں کے بلکہ تمام مقلدوں کے نزدیک عورتوں کو منہ کھول کر سرمہ لگا کر اسی طرح ہاتھوں میں کلنگن۔ پینچی۔ آگٹھی۔ چھلے پہن کر ہاتھ پاؤں میں مہندی لگا کر پاؤں میں زیور پہن کر اگر تمام بدن کپڑوں سے چھپا ہو اور فقط منہ ہاتھ پاؤں بنے جسے کھلے ہوئے ہوں۔ اجنبی مردوں کے سامنے آنا اور ان کو اپنا حسن و جمال دکھانا اور مردوں کو ان کا تاکنا جائز ہے۔ حالانکہ حدیث صحیح میں آیا ہے۔ لعن اللہ المائلات والممیلات اللہ کی لعنت ہو ان عورتوں پر جو غیروں کی طرف خود میل کریں اور غیروں کو اپنی طرف مائل کریں۔ اس حدیث کو سن کر اس حنفی نما وہابی نے بحر الرائق میں یہ مسئلہ مع سند حدیث کے جواب دیا وہ میں ہے دکھا دیا ص ۱۶۳ "فصل فی النظر واللمس" بحر الرائق میں یہ موجود ہے جو درج ذیل ہے آپ بھی ملاحظہ فرمائیں۔

ومسائل النظر علی اربعة اقسام نظر الرجل الی المرأة ونظر المرأة الی الرجل ونظر الرجل الی الرجل والمرأة الی المرأة والقسم الاول علی اربعة اقسام نظر الرجل الی الاجنبیة ونظره الی زوجته و أمته ونظره الی ذوات محارمه ونظره الی امته الغیر والدلیل علی جواز النظر ماروی ان اسماء بنت ابی بکر رضی اللہ عنہما

دخلت علی رسول اللہ صلی اللہ علیہ وسلم وعلیہا ثیاب رقاق فاعرض عنہا رسول اللہ صلی اللہ علیہ وسلم وقال یا اسماء ان المرأة اذا بلغت المحيض لم یصلح ان یری منها الا هذا وهذا وأشار الی وجهہ وکفیه۔

ترجمہ: مسئلہ نظر کے چار قسم پر ہیں۔ نظر کرنا مرد کا عورت کی طرف اور عورت کا مرد کی طرف اور مرد کا مرد کو اور عورت کا عورت کو پھر نظر کرنا مرد کا عورت کو چار قسم پر ہے۔ اجنبی عورت کو دیکھنا۔ یا اپنی بیوی کو دیکھنا۔ یا اپنی لونڈی کو دیکھنا۔ یا ماں بہن وغیرہ باحرمات کو دیکھنا۔ یا غیر کی لونڈی کو دیکھنا اور ان سب کے منہ ہاتھ دیکھنے کے جواز میں۔ یہ حدیث دلیل ہے کہ حضرات اسماء بنت ابوبکر رضی اللہ عنہا باریک کپڑے پہنے ہوئے جو رسول اللہ صلی اللہ علیہ وسلم کی خدمت میں حاضر ہوئیں۔ آپ نے ان سے منہ پھیر لیا اور فرمایا اے اسماء جب عورت بالغ ہو جائے سوائے منہ اور ہاتھ کے اس کا کوئی عضو اس طرح نہ رہنا چاہیے کہ کوئی اجنبی اس کو دیکھ سکے۔

مگر میں نے جب اس حدیث کی تحقیق کی تو معلوم ہوا کہ یہ حدیث ابوداؤد میں ہے۔ مگر اس کی شرح عون المعبود مولفہ مولوی ابو الطیب شمس الحق میں (جو محمدیوں کے بڑے جید عالم ہیں اور بڑے بڑے غیر مقلدوں کے معتبر عالموں کی اس پر تقریریں ہیں) اس حدیث کو ضعیف اور غیر معتبر لکھا ہے عون المعبود میں ہے کہ علامہ منذری فرماتے ہیں اس حدیث کی سند میں سعید بن بشیر ہے جس کی نسبت بہت سے نقاد حدیث کلام کرتے ہیں اور بہت کچھ چہ میگوئیاں منقول ہیں۔ اور حافظ ابو بکر احمد جرجانی اس حدیث کو نقل فرما کر لکھتے ہیں کہ اس حدیث کو قتادہ سے سوائے سعید بن بشیر کے کسی نے نہیں نقل کیا۔ اور قتادہ کبھی روایت کرتے ہیں

خالد بن دریک سے بھی یعقوب بن دریک سے اور کبھی حضرت عائشہ رضی اللہ عنہا سے کبھی حضرت ام سلمہ رضی اللہ عنہا سے۔ لہذا مضطرب بھی ہے اس سے تو خفیوں کی حدیث دانی پر بڑا اعتراض وارد ہوتا ہے۔

مقلد: مولانا اب محمدی غیر مقلدوں سے نکل کر آپ کن علماء سوء بے مرشدوں و بے استادوں سے چلے جو خفی بن کر بھولے بھالے خفیوں کو وہابی بنانے کی مدتوں سے کوشش کر رہے ہیں اور یومنون ببعض و یکفرون ببعض کے مصداق بن رہے ہیں اگر بحرا لرائق کو آپ خود دیکھ لیتے تو کبھی ایسے مغالطہ میں نہ پڑتے۔ بحرا لرائق تو ”اچارہ فاسدہ“ تک ہی چھپی ہے۔ البتہ تہ بحرا لرائق میں ہے جس کے مصنف علامہ محمد حسین طواطی ہیں جن کا حال معلوم نہیں۔ سوائے بحرا لرائق علامہ زین الدین۔ ابن نجیم اس کے مصنف ہیں کہ اس حدیث ضعیف کے ساتھ انھوں نے استدلال کیا ہے جس کو دیکھ کر فقہائے حنفیہ کی حدیث دانی پر اعتراض ہو سکے۔

اس عبارت کے آگے اس طرح لکھتے ہیں:

ولا ينظر من اشتبهى الى وجهها الا الحاكم والشاهد وينظر الطبيب الى موضع مرضها والاصل انه لا يجوز ان ينظر الى وجه الاجنبية بشهوة الا لضرورة اذا تبين بالشهوة او شك فيها وفي نظر من ذكرنا مع الشهوة ضرورة فيجوز وكذا نظر الحافنة والحافن فيجوز وكذا نظر الخائن اذا اراد ان يد او ي مع الختان ويجب على القاضي والشاهد ان يقصدوا الشهادة والحكم لا قضاء الشهوة تحرز عن القبح بقدر الامكان هذا وقت الاداء واما وقت التحمل فلا يجوز ان ينظر اليها مع الشهوة لانه يوجد غيره ممن لا يشتبهى فلا

حاجة اليه قال في الغيابة واختلف المشايخ فيهما اذا ادعى الى التحمل وهو يعلم انه اذا نظر اليها يشتبهى فمنهم من جوز ذلك كبشرط ان يقصد تحمّل الشهادة لا قضاء الشهوة والاصح انه لا يجوز له ذلك قال بعض شراح الهداية وقد ظهر بهذا اباحة النظر الى العورة الغليظة عند الزملا لا قامة الشهادة علم اقول كذا وما في تفسير سراج المنير والجلالين عن جواز اباحة النظر في وجه المتي الخاتم وخصاب اليد والكحل والوجه واليدين بين فيه الحرمة في الوجه الثاين ورجحه ثبت بهذا كون وجه الاباحة مرجوحا وضعيفا وقال الشامي رحمه الله في رسم المفتي والفتوى على قول المرجوح جهل وخرق للاجماع۔

ترجمہ: اور نہ دیکھے اجنبیہ کے منہ کو وہ شخص جو بلا ضرورت منہ دیکھنے کا خواہشمند ہو مگر حاکم بضرورت حکم اور گواہ بضرورت شہادت اور طبیب بغرض علاج فقط مرض کی جگہ کو دیکھ سکتا ہے اصل یہ ہے کہ اجنبی عورت کا منہ بلا ضرورت شرعی نہ دیکھنا جائز نہیں جب شہوت کا یقین ہو یا شک ہی اور اشخاص مذکورہ حاکم وغیرہ کو بصورت شہوت بھی بضرورت شرعی جائز ہے ایسا ہی حق نہ کرنے والے مرد یا عورت کو یا ختمہ کے علاج کی غرض سے ختمہ کرنے والوں کو دیکھنا جائز ہے اور قاضی و گواہ پر لازم ہے کہ حتی المقدور منہ نہ دیکھتے وقت حکم نافذ کرنے کا قصد رکھیں اور گواہی دینے کا۔ خواہش نفسانی پوری کرنے کا خیال ہرگز نہ رکھیں البتہ دیکھتے وقت اگر خوف شہوت ہو ہرگز منہ نہ دیکھیں اس لیے کہ ایسے بوڑھے بے طاقت کا گواہی کے لیے ملنا ممکن ہے جس کو قطعاً خواہش نہ ہو۔ اور قادی غیاشیہ میں ہے کہ ایسا شخص جس کو منہ عورت کا دیکھنے سے خوف شہوت کا ہو اگر گواہ بنانے کو بلایا جائے

اگرچہ اس میں اختلاف ہے تاہم صحیح یہی ہے کہ گواہ بننے کے لیے اس کو منہ دیکھنا جائز نہیں۔ اور بعض شراح ہدایہ نے کہا ہے کہ اوپر کی تحقیق سے ظاہر ہے کہ حد شرعی جاری کرانے کے لیے بامید ثواب گواہ بننے کی غرض سے زانی و زانیہ کی شرمگاہ دیکھنا جائز ہے فقط۔ کاتب الحروف کہتا ہے اسی طرح اور تفسیر خلائین اور سراج المسیر میں اگرچہ ایک وجہ سے انگوٹھی۔ مہندی۔ سرمہ۔ منہ ہاتھ اجنبی عورت کا دیکھنا جائز لکھا ہے مگر دوسری وجہ سے حرام لکھا ہے اور اسی وجہ کو ترجیح دی ہے لہذا ثابت ہو گیا کہ روایت جواز کی مرجوح اور ضعیف ہے پھر روایت راجح کے ہوتے ہوئے روایت مرجوح اور ضعیف کا کیا اعتبار شامی کے مطلب رسم الکفنی میں ہے۔ فتویٰ دینا قول مرجوح اور ضعیف پر جہالت ہے اور اجماع کی مخالفت۔ بہر حال جملہ کتب فقہ اور تفسیر اور احادیث سے جہاں تک اس مسئلہ میں غورو خوض کیا گیا یہی ثابت ہوتا ہے کہ اجنبیہ غیر محرمہ آزاد عورت کے منہ ہاتھ بلکہ شرمگاہ تک دیکھنے کی اجازت مطلقاً عند الضرورت الشرعیہ ہے اور بلا ضرورت بخوف فتنہ نہ مرد کو عورت کے کسی عضو کے دیکھنے کی اجازت اور نہ عورت کو کسی اجنبی مرد کے کسی عضو کے دیکھنے کی رخصت ہے۔ اور وہ جو تہمہ بحر الرائق کی عبارت بحر الرائق کے نام سے آپ کے حنفی نما غیر مقلد مولوی نے آپ کو دھوکے سے دکھائی ہے فی الواقع وہ تہمہ تصنیف صاحب بحر الرائق کا نہیں ہے۔ اور بعض دوسری کتب فقہ کی ظاہر عبارتوں سے بلا ضرورت مطلقاً بلا شہوت خواہ شہوت کے ساتھ سرسری نظر میں جو نامحرم غیر عورت کے منہ ہاتھ دیکھنے کا جواز ثابت ہوتا ہے اس سے مراد یہ ہے کہ اگر بلا اختیار بغیر خواہش اور شہوت دیکھنے کے غیر عورت پر نگاہ پڑ جائے جائز ہے۔ اس پر مواخذہ نہیں نہ یہ کہ بلا ضرورت قصد خواہش اور شہوت کے ساتھ بھی دیکھنا جائز ہے۔ اس واسطے کہ جن آیات اور حدیثوں سے غیر عورت کے منہ

ہاتھ دیکھنے پر استدلال کیا ہے ان میں سے کسی آیت اور حدیث میں بھی دیکھنے ہاتھ منہ کا ذکر نہیں بلکہ فقط اتنا ذکر ہے کہ عورت کو منہ ہاتھ کا کھلا رکھنا جائز ہے۔ چنانچہ حدیث ضعیف حضرت اسماء بنت ابوبکر جو آپ کے حنفی نما غیر مقلد مولوی نے بحوالہ کا ذیہ بحر الرائق آپ کو دکھائی ہے وہ اول قابل حجت نہیں اور نہ کسی معتبر فقیہ نے فقط اس سے استدلال پکڑا مگر بایں ہمہ اس کے بھی یہ لفظ ہیں:-

قال يا اسماء ان المرأة اذا بلغت المحيض لم يصلح ان يری منها الا هذا و هذا و اشار الي وجهه و كفيه۔

یعنی آنحضرت صلی اللہ علیہ وسلم نے حضرت اسماء بنت ابوبکر کو (جو آنحضرت کی سالی تھیں) باریک کپڑے پہنے دیکھ کر فرمایا کہ اے اسماء جب عورت بالغہ ہو جائے تو جائز نہیں ہے کہ اس کے بدن سے سوا منہ ہاتھ کے کوئی عضو دیکھنے میں آئے یعنی کھلا رہے۔

اور جس آیت کریمہ کے ساتھ دوسرے فقہاء اور صاحب بحر الرائق نے تمسک کیا وہ یہ ہے ولا یسدین زینتھن الا ما ظہر منها۔ (اور نہ ظاہر کریں عورتیں زینت اپنی مگر جو ظاہر ہے) اور بقول بعض ظاہری زینت سے مراد منہ اور ہاتھ ہیں اور بقول بعض محققین صحابہ کے اوپر کے کپڑے یعنی برقع چادر وغیرہ۔ بہر حال زینت ظاہری سے مراد منہ ہاتھ ہو خواہ لباس ظاہری برقع یا چادر وغیرہ۔ آیہ کریمہ میں اس زینت ظاہری کے کھلا رکھنے کی عورت کو اجازت ہے نہ مردوں کو دکھانے کی اور نہ مردوں کو اس زینت ظاہری کو دیکھنے کی بلکہ احادیث صحیح اور آیات کریمہ سے مرد کو عورت پر نگاہ ڈالنے اور عورت کو مرد پر نگاہ ڈالنے کی سخت ممانعت ثابت ہے۔ چنانچہ سورہ نور کے چوتھے رکوع میں ہے۔

قال اللہ تعالیٰ: قل للمومنین یغضوا من ابصارهم و یحفظوا

فرورجہم ذلک ازکی لہم ان اللہ خبیر بما یصنعون۔ وقل للمومنات
یغضضن من ابصارہن ویحفظن فروجہن ولا یدین زینتہن الا ما
ظہر منها ویضربن بخمرہن علی جوبہن ولا یدین زینتہن الا
لبعولتہن او آبائہن او آباء بعولتہن او ابنائہن او بناء بعولتہن او
اخوانہن او بنی اخوانہن او بنی اخواتہن او نسائہن او ما ملک
ایمانہن او التسامعین غیر اولی الاربعۃ من الرجال او الطفل الذین لم
یظہروا علی عورات النساء ولا یضربن بارجلہن لیعلم ما یخفین من
زینتہن وتوبوا الی اللہ جمیعاً ایہا المؤمنون لعلکم تفلحون۔

ترجمہ: اے ہمارے حبیب! فرمادیجئے مومنوں کو کہ بند رکھیں وہ آنکھیں اور
حفاظت کریں شرمگاہوں اپنی کی یہ بہت پاکیزگی کی بات ہے ان کے لیے ہے
شک اللہ خبردار ہے ان کے کرتیوں پر اور فرمادیجئے مومن عورتوں کہ بند رکھیں وہ
آنکھیں اپنی اور حفاظت کریں شرمگاہوں اپنی کی اور نہ ظاہر کریں بناؤ اپنا مگر جو
ظاہر ہے۔ اور چاہیے ڈالے رکھیں اپنے دوپٹے اپنے سینوں پر اور نہ ظاہر کریں
اپنے بناؤ سنگار سوائے اپنے شوہروں کے اور اپنے باپوں اور اپنے شوہروں کے
باپوں کے۔ یا اپنے بیٹوں اور شوہروں کے بیٹوں کے اور اپنے بھائی بھتیجے بھانجیوں
کے یا اپنے ہم مذہب مسلمان نیک چلن عورتوں کے اور اپنے غلاموں کے ایسے
ساتھ رہنے والوں کے مردوں اور لڑکوں سے جن کو خواہش کا مادہ نہیں اور وہ
عورتوں کی چھپی باتوں (جماع اور بوس و کنار وغیرہ) سے واقف نہیں اور نہ پاؤں
مار کر چلیں دیکھتے سے تاکہ ان کے زیور کا زیور کی آواز سے علم ہو جائے جس کا ان کو
چھپانا ضرور ہے۔ اور تمام ایمان والو! ایمان والو! یقیناً کہ وہ سب (اپنی نغزشوں
سے) طرف اللہ کی تا کہ تم فلاح پاؤ۔

اور طحاوی شریف میں مختلف سندوں کے ساتھ مختلف الفاظ سے مروی ہے۔
کما سیجئی یا علی لک الاولی وعلیک الثانیہ۔ اے علی پہلی نگاہ جو
اچانک کسی عورت پر پڑ جائے وہ تو تم کو معاف اور جو قصد آدو بارہ نگاہ ڈالی تو اس کا
دوبال و نکال تم پر ثابت ہوگا۔

اسی بنا پر علامہ عصر ملا احمد جیون رحمۃ اللہ علیہ تفسیر احمدی میں تحریر فرماتے ہیں۔

فی الہدایۃ ولا یجوز ان ینظر الرجل الی الاجنبیۃ الا الی وجہہا
وکفیہا لقولہ تعالیٰ ولا یدین زینتہن الا ما ظہر منها قال علی و ابن
عباس ما ظہر منها الکحل والخاتم والمراد مواضعہما و سرور الکلام
الی اخرہ والمقصود انہ تمسک بھذہ الایۃ ان لا ینظر الرجل الی
الاجنبیۃ الا الی وجہہا و کفیہا ولا یتلمذ ذالک الا بانضمام مقدمۃ و
ہی انہ لما جوز اللہ تعالیٰ اظہار الوجہ و الکف علم انہ جوز للنظر
الاجنبی النظر الیہما والمذکور فی الآیۃ ما هو من جانب المرأۃ دون
ما هو من جانب الناظر و ابن ہذا من ذاک ولذا لک تری صاحب
البیضاوی لم یجز النظر الی الوجہ و الکف مع انہ یقن بجواز اظہار
الوجہ و الکف حیث قال و قبل المراد بالزینۃ مواضعہا والمستثنی
الوجہ و الکف لانہا لیست بعورۃ و الاظہار ان ہذا فی الصلوۃ لا فی
النظر فان کل بدن العورۃ عورۃ لا یحل لغیر الزوج و المحارم النظر
الی شئی منها الا للضرورة کالمعالجۃ وتحمل الشہادۃ ہذا کلامہ و لا
یخفی حسنہ۔

ہدایہ میں ہے اور نہیں جائز یہ کہ دیکھے مرد قصد یا بلا قصد طرف اجنبی عورت
کے مگر منہ اور ہتھیلیاں اس کی بسبب فرمان اللہ جل شانہ کے اور نہ ظاہر کریں عورتیں
زینت اپنی مگر زینت ظاہری اور حضرت علی اور عبد اللہ بن عباس رضی اللہ عنہما
فرماتے ہیں کہ مراد زینت ظاہری سے سرمہ اور انگوٹھی اور منہ ہاتھ جس میں سرمہ
لگاتے ہیں اور انگوٹھی پہنتے ہیں۔ الخ الغرض صاحب ہدایہ نے اس آیت سے تمسک

کیا ہے اس امر پر کہ مرد کو اجنبی عورت سے سوا منہ ہاتھ کے دیکھنا جائز نہیں مگر اس
آیت سے یہ مدعا جب تک ثابت نہیں ہو سکتا جب تک پہلے یہ مقدمہ تسلیم کر لیا
جائے۔ کہ اللہ جل شانہ نے جب عورتوں کو منہ ہاتھ کھلے رکھنے کی اجازت دے دی
تو ضرور دیکھنے والوں کو اجنبی عورت کے منہ دیکھنے کی بھی اجازت ہو گئی حالانکہ آیت
کریمہ میں عورت کو فقط منہ ہاتھ کھلے رکھنے کی اجازت ہے۔ دیکھنے والوں کو دیکھنے
کی اجازت کا مطلقاً ذکر نہیں اس واسطے صاحب تفسیر بیضاوی فرماتے ہیں کسی کو
اجنبی عورت کا منہ ہاتھ دیکھنے کو اللہ جل شانہ نے جائز نہیں رکھا باوجودیکہ صاحب
بیضاوی کو اس امر کا معنی آیت کریمہ سے یقین ہے کہ عورت کو منہ ہاتھ کھلے رکھنا جائز
ہے۔ چنانچہ فرماتے ہیں کہ مراد زینت ظاہری سے زینت حاصل کرنے کی جگہ منہ
اور ہاتھ ہے اور مستثنیٰ لا یدین زینتھن سے منہ اور ہتھیلیاں ہی ہیں۔ اس واسطے
کہ منہ اور ہتھیلیاں عورت نہیں ہیں جن کا چھپانا عورت پر لازم ہو۔ اور ظاہر یہی
معلوم ہوتا ہے۔ کہ منہ ہاتھ کھلے رہنے کی اجازت اور منہ ہاتھ کا عورت واجب
الستر نہ ہونا فقط نماز کے اعتبار سے ہے نہ کہ لوگوں کے دیکھنے دکھانے کے اعتبار
سے۔ اس واسطے کہ (بموجب حدیث ترمذی شریف المرأۃ عورۃ) عورت کا تمام
بدن عورت واجب الستر ہے سوا شوہر اور محارم کے بلا ضرورت علاج اور شہادت
وغیرہ عورت سے کچھ بھی دیکھنا جائز نہیں فقط۔ بعد اس کے ملا احمد رحمہ اللہ فرماتے
ہیں۔ خوبی تحقیق بیضاوی ظاہر ہے کسی پر مخفی نہیں۔ اتنی

ظاہر کلام ملا احمد جیون رحمۃ اللہ علیہ سے ہدایہ کی عبارت پر اعتراض سمجھا جاتا
ہے اور مضمون بیضاوی شریف کی تحسین مگر یہ فرماتا ہے۔ حدیث جیون رحمۃ اللہ علیہ کا جہی
صحیح ہو سکتا ہے جب عبارت ہدایہ کے یہ معنی لیے جائیں کہ مرد کو عورت کے بدن
سے قصد کسی عضو کا دیکھنا جائز نہیں ہوا منہ اور ہتھیلیوں کے اور اگر یہ معنی لیے

جائیں کہ بلا قصد اچانک بھی جائز نہیں ہے اجنبی مرد کو اجنبیہ عورت کی کسی عضو کا دیکھنا سوائے منہ اور ہتھیلیوں کے لہذا بلا قصد اگر ہاتھ منہ کسی عورت پر نظر پڑ جائے تو معاف ہے۔ لہذا علامہ بیضاوی اور دوسرے مفسرین اور صاحب ہدایہ وغیرہ کی عبارت میں کچھ بھی اختلاف نہ رہے گا۔ چنانچہ علامہ ابن نجیم رحمہ اللہ نے بحر الرائق میں اسی طرف اشارہ کیا ہے۔ ترجمہ بحر الرائق میں علامہ محمد ابن حسین تحریر فرماتے ہیں۔ قال صاحب الكنز رحمه الله ولا ينظر الى غير وجه الحرة وكفيها قال الشارح زين الدين ابن نجيم في البحر الرائق وهذا الكلام فيها خلل لانه يودی الى انه لا ينظر الى شئ من الاشياء الا الى وجه الحرة وكفيها فتكون تحريضا الى النظر الى هذين العضوين و الى ترك النظر الى كل شئ سواهما۔ جس سے صاف ظاہر ہے کہ اصل مسئلہ یہ ہے کہ اگر نگاہ اتفاقیہ پڑ جائے تو جائز ہے اس پر مواخذہ نہیں نہ یہ کہ قصداً نگاہ اجنبی پر ڈالنے کی طرف امادہ کیا جاتا ہے۔ اب اس تقدیر پر یہ معنی کے مطابق ہ جائے گی ان احادیث مذکورہ طحاوی شریف کے بھی جو حضرت علی کرم اللہ وجہہ سے باسانید مختلفہ اور حضرت جریر رضی اللہ عنہ سے طحاوی شریف میں منقول ہیں۔ اور نیز دیگر احادیث صحیحہ صحاح ستہ بلکہ صحیحین کے دیکھو جلد اول طحاوی شریف میں ہے۔

عن علي رضي الله عنه قال ان النبي صلى الله عليه وسلم قال له يا علي ان لك كنزا في الجنة وانك ذوقتهما فلا تتبع النظرة النظرة فانما لك الاولى وليست لك الآخرة وفي رواية عنه ليست لك الثانية. وعن جرير رضي الله عنه قال سالت رسول الله ﷺ عن نظر الفجاءة قال اصرف بصرک وفي رواية عن علي كرم الله وجهه النظرة الاولى لك والآخرة عليك۔

علی رضی اللہ عنہ فرماتے ہیں کہ نبی صلی اللہ علیہ وسلم نے فرمایا۔ اے علی تمہارے لیے جنت میں خزانہ ہے اور بے شک ادھر تک مالک جنت ہو۔ پس اگر تمہاری نظر اچانک کسی عورت پر پڑ جائے قصد اس کے بعد دوبارہ نہ دیکھو پہلی نظر تم کو معاف نہ کہ کچھلی اور ایک روایت میں ہے نہ کہ دوسری نظر اور حضرت جریر رضی اللہ عنہ فرماتے ہیں کہ میں نے حضور سے پوچھا کہ اچانک بے اختیار اگر کسی عورت پر نگاہ پڑ جائے تو کیا مواخذہ ہوگا۔ فرمایا نہیں فوراً نگاہ اس طرف سے پھیر لے۔ (یہ ترجمہ بغرض سمجھانے عوام کے وضاحت سے معد مطلب کیا گیا ہے)۔ اور ایک روایت میں حضرت علی کرم اللہ وجہہ سے ہے کہ فرمایا رسول اللہ صلی اللہ علیہ وسلم نے کہ پہلی نگاہ تمہاری ہے یعنی معاف ہے اور دوسری تمہارے اوپر موجب وبال و نکال ہے۔ اور مؤیدان احادیث کی احادیث صحیحین آگے بیان کی جائیں گی انشاء اللہ۔

اور اگر بعض عبارات کتب فقہ ہدایہ وغیرہ کے یہی معنی مراد لیے جائیں کہ قصداً بھی اجنبیہ عورت کے منہ اور ہتھیلیوں کو اور پہنچوں کو معذریہ اور بلا زیور دیکھنا جائز ہے تب بھی یہ جواز ہدایہ وغیرہ کتب فقہ میں مقید ہے اس امر کے ساتھ کہ خیال بد اور حرام کے ساتھ نہ دیکھے۔ ورنہ بالاتفاق خیال بد کے ساتھ منہ اور ہاتھ پاؤں اور اس کے ظاہری کپڑوں کی طرف بھی دیکھنا بالاتفاق حرام ہے۔ چنانچہ ہدایہ ہی میں ہے۔

ان كان لا يأمّن الشهوة لا ينظر الى وجهها الا لحاجة لقوله عليه الصلوة والسلام من نظر الى محاسن امرأة اجنبية عن شهوة صب في عينه الآنك وفي الشامى و شرط لحل النظر اليها الا من بطريق اليقين عن الشهوة۔

ترجمہ: اگر شہوت سے امن نہ ہو عورت کے منہ کو بھی نہ دیکھے مگر بوقت حاجت ضروری (مثلاً علاج یا شہادت وغیرہ کے لیے) بحسب فرمان آنحضرت صلی اللہ علیہ وسلم کے کہ جس نے اجنبی عورت کا حسن و جمال بنظر شہوت دیکھا جہنم کا سیسہ (سکہ) اس کی آنکھوں میں ڈالا جائے گا۔ اور شاہی میں ہے عورت کی طرف دیکھنے کا جو ازتہ ہے کہ شہوت سے امن یقینی ہو۔

اور دونوں شرح ہدایہ (فتح القدیر اور کفایہ) میں ہے۔

وحدیث عائشہ رضی اللہ عنہا أخرجه ابو داود و ابن ماجہ قالت كان الركبان يمرون بنا ونحن مع رسول الله ﷺ محرمات فاذا حاذونا سدلت احدانا جلبابها من رأسها على وجهها فاذا جاوزوا ساكشفناه قالوا والمستحب ان تسدل على وجهها شيئا (في الاحرام) وتجافيه وقد جعلوا الذالك اعرادا كالقبة توضع على الوجه و تسدل فوقها الثوب و دلت المسئلة على ان المرأة منهية عن ابداء وجهها للاجانب بلا ضرورة وكذا دل الحديث عليه۔

اور حضرت عائشہ رضی اللہ عنہا کی حدیث ابو داؤد اور ابن ماجہ نے یوں روایت کی ہے کہ آپ (حضرت عائشہ رضی اللہ عنہا) نے فرمایا کہ جب ہم رسول اللہ ﷺ کے ہمراہ احرام باندھے ہوئے ہوتی تھیں تو سوار ہمارے پاس سے گزرتے تھے پھر جب بالقابل آتے وہ ہمارے تو ہم میں سے ہر ایک اپنی اپنی چادر سر سے منہ پر ڈال لیتی پس جب وہ ہم سے گزر جاتے تو منہ کھول لیتیں۔

شاہین کہتے ہیں کہ عورت کے لیے یہ امر مستحب ہے کہ بوقت احرام اپنے منہ پر کوئی کپڑا ڈال رکھے اور ڈھانک رکھے۔..... اور یہ مسئلہ اس امر پر دلالت کرتا ہے کہ عورت بلا ضرورت اپنا منہ اجنبی (غیر محرم) مردوں کے سامنے کرنے سے منع

کی گئی ہے اور ایسے ہی حدیث شریف بھی اسی امر پر دلالت کرتی ہے۔

اور جب شہوت سے یقیناً امن ہو اس وقت بھی منہ اور ہاتھ دیکھنا عورت اجنبیہ کا علاوہ ذی رحم محرموں کے ان قریب کے رشتہ داروں کو جائز ہے نہ کہ عام لوگوں کو جو ذی رحم محرم نہ ہوں۔ یعنی یہ عورت ان پر حرام نہ ہو۔ مگر بوجہ نزدیکی رشتہ اور کثرت آمد و رفت ان لوگوں کے گھر میں مثل دیور جیٹھ وغیرہ کے منہ ہاتھ چھپانے میں سخت تکلیف اور وقت دینے لینے آپس کی چیزوں کے کاروبار خانگی میں حرج واقعہ ہو۔ بلکہ پکانا کھانا دھوا ہوا جائے۔ خصوصاً ایسے غریب لوگوں کو جو باہم باپ دادا کے وقت سے ایک مختصر سے مکان میں بذریعہ میراث شرکت رکھتے ہوں۔ اور وہ رشتہ دار جو عورت کے ذی رحم محرم ہوں یعنی یہ عورت ان پر حرام ہو جیسے باپ بھائی۔ بیٹی۔ بھانجے وغیرہم ان کو تو ننگے سر بیٹھی ہوئی کہ دیکھنا بھی درست ہے اور ثبوت اس امر کا آیت کریمہ مذکورہ سورہ نور سے پہلے گزر چکا اور نام محرم قریب کے رشتہ داروں کے تصریح امام علامہ ابو جعفر طحاوی رحمہ اللہ کے بیان سے ظاہر ہے جو مجتہدین فی المذہب سے شارک کئے گئے ہیں اور فقہاء مرخصین سے ہونے میں تو کوئی کلام ہی نہیں کر سکتا امام ممدوح باب الحجاب شرح معانی الآثار میں عورتوں کے پردے کی تمام احادیث متعارضہ اور مختلف اقوال فقہاء لکھ کر آخر میں ہو جب اپنی نمادنت کے مسلک امام اعظم رحمہ اللہ کو عقلاً و نقلاً تمام اقوال پر ترجیح دے کر اس طرح بیان فرماتے ہیں۔

فرأینا ذا الرحم لا بأس اینظر الى المرأة التي هو لها محرم الى وجهها و صدرها و شعرها و مادون ركبتيها و رأينا القريب منها ينظر الى وجهها و كفيها فقط۔

”ہم دیکھتے ہیں کہ قرآن وحدیث سے بالاتفاق ثابت ہے کہ ذی رحم محرم کو

یعنی ان رشتہ داروں کو جن پر عورت حرام ہو عورت کا منہ سینہ بال اور گھٹنے سے نیچے کا بدن یعنی پنڈلی بھی دیکھنا جائز ہے اور ان نزدیکوں کو جن پر وہ عورت حلال ہو فقط منہ اور پتیلیوں کا دیکھنا۔" فقط

بہر بیچ ذی رحم محرم کو بال اور سینہ تک کا دیکھنا اور قریب کے رشتہ داروں کو منہ ہاتھ بقدر دفع خرج اور تنگی کے دیکھنا جائز ہے نہ کہ مطلقاً جیسے کہ جان کے ضائع جانے کے بقدر ضرورت سوکھانا جائز ہے نہ کہ مطلقاً۔ چنانچہ اشباہ و النظائر میں ہے۔

المشقة تجلب التيسير والاصل فيها قوله تعالى يريد الله بكم اليسر ولا يريد بكم العسر وقوله تعالى وما جعل عليكم في الدين من حرج. وفي الحديث أحب الدين إلى الله الحنيفية السمحة قال العلماء فيخرج على هذه القاعدة جميع رخص و تخفيفات ثم قال من جملة امثلة و منه اباحة النظر للطبيب والشاهد و عند الخطبة۔

”جب امر میں مشقت اور تکلیف مالا یطاق ہو شریعت نے آسانی کے طریق رکھے ہیں بسبب فرمان اللہ جل شانہ کے۔ ارادہ کرتا ہے ساتھ تمہارے اللہ آسانی کا نہ کہ تنگی کا اور نہیں کی اللہ نے بیچ دین کے تنگی۔ اور حدیث میں ہے زیادہ پیارا دین اللہ کے ہاں سیدھا اور آسان ہے“ علماء فرماتے ہیں اس قاعدہ سے تمام رخصتیں و آسانیاں ماخوذ ہیں مجملہ بہت سی مثالوں تخفیف دینی کے فرماتے ہیں یہ امور بھی ہیں کہ طبیب کو بغرض علاج عورت اجنبیہ سے اتنی جگہ بدن کی دیکھنا جائز ہے جس کے دیکھے بغیر علاج ناممکن ہو۔ اور شاہد کو بغرض شہادت اور مشکلی کرنے والے مرد کو بد مشکلی کے اپنی منظوبہ یعنی منکثر کے منہ کو۔“

اور بدائع الصنائع میں ہے۔

انما يحل النظر الى مواضع الزينة الظاهرة منها من غير شهوة فاما من شهوة فلا تحل لقوله عليه السلام العيان تزنيان وليس زنا العين الا النظر عن شهوة ولا النظر عن شهوة سبب الوقوع في الحرام فيكون حراما الا في حالته الضرورة بان دعى الى شهادة او كان حاكما فاراد ان ينظر اليها ليحيز اقرارها عليها باس ان ينظر الى وجهها وان كان لو نظر اليها لاشتهى او كان اكبر رايه ذالك لان الحرمان قد يسقط اعتبارها لمكان الضرورة الا ترى انه رخص النظر الى عين الفرج على قصد اقامة حصة الشهادة على الزنا و معلوم ان النظر الى الفرج في الحرمة فوق النظر الى الوجه ومع ذالك سقطت حرمة لمكان الضرورة فهذا اولي و كذا اذا اراد ان يتزوج امرأة فلا باس ان ينظر الى وجهها و ان كان عن شهوة لان النكاح بعد تقدم النظر اذل على الالفة و الموافقة الداعية الى تحصيل المقاصد على ما قال النبي ﷺ للمغيرة للنظر الى وجه المخطوبة و علله بكونه وسيلة الى الالفة و اما المرأة فلا تحل لها النظر من الرجل الا جنبى ما بين السرة الى الركبة ولا باس ان تنظر الى ماسوى ذالك اذا كانت تأمن على نفسها۔

”بے شک حلال ہے اجنبی عورت کی ظاہری زینت (منہ ہاتھ برقع وغیرہ) کا دیکھنا بغیر شہوت کے اور شہوت کے ساتھ ہرگز جائز نہیں بسبب فرمان آنحضرت صلی اللہ علیہ وسلم کے جو فرمایا ہے کہ مردوں کی آنکھیں بھی زنا کرتی ہیں اور آنکھوں کا زنا شہوت کے ساتھ دیکھنے کے سوا کچھ نہیں پھر نظر شہوت ہی زنا کا سبب ہو جاتی ہے لہذا عورت کا منہ ہاتھ دیکھنا حرام ہوا مگر بضرورت جیسے حاکم کو بغرض نفاذ حکم

اور گواہ کو بغرض ادا شہادت اجنبی عورت کا منہ دیکھنے میں کوئی ذر نہیں اگرچہ دیکھنے سے شہوت کا یقین ہو یا غالب گمان شہوت کا ہو۔ اس واسطے کہ حرمت کا اعتبار وقت ضرورت کے (موجب قاعدہ مذکورہ اشباہ والنظائر) ساقط ہو جاتا ہے کیا بامید حاصل کرنے ثواب حد شرعی قائم کرانے کے (تا کہ زنا کرنا لوگ چھوڑ دیں۔) زانی زانیہ کی شرمگاہوں کا عین زنا کے وقت دیکھنا ناجائز نہیں ہے۔ حالانکہ عورت کا منہ دیکھنے کی بہ نسبت شرمگاہوں کا دیکھنا سخت حرام ہے مگر بوجہ ضرورت دینی حرمت ساقط ہوگی تو عند الضرورت عورت کا منہ دیکھنے کی حرمت بہت بہتر ہے کہ ساقط ہو جائے ایسی ہی نکاح کرنے کی غرض سے بامید موافقت قائم رہنے کے بعد از نکاح منگنی کے بعد عورت مخطوبہ یعنی منگیترا کا منہ دیکھنا جائز ہے۔ گو دیکھنے سے شہوت پیدا ہو یعنی دوبارہ دیکھنے کو جی چاہیے۔ (تا کہ بغیر دیکھے نکاح کر لینے پر اگر بد شکل یا بیمار نکلے تو مقاصد نکاح جو باہمی الفت اور موافقت ہے فوت نہ ہوں اس واسطے کہ حضرت مغیرہ کو خود آنحضرت صلی اللہ علیہ وسلم نے مخطوبہ کا منہ دیکھنے کی اجازت فرمائی تھی اور وجہ اس کی یہی بیان فرمائی کہ دیکھ کر نکاح کرنا وسیلہ ہے ہمیشہ محبت قائم رہنے کا۔ البتہ عورت کو مرد اجنبی کا تمام بدن سوا ناف سے گھٹنے تک اگر یقیناً شہوت کا خوف نہ ہو جائز ہے۔“ انتہی ترجمہ)

اور اسی بنا پر آنحضرت صلی اللہ علیہ وسلم نے حضرت صدیقہ رضی اللہ عنہا کو حبشیوں کا پٹے کا کھیل دکھلایا تھا تا کہ دیکھ کر اس فن کو سیکھ لیں اور اگر ایسا موقعہ آ پڑے تو کافروں سے جان بچا لیں۔ یہ بات نہ تھی کہ حبشیوں کا منہ دکھانا شہوت مقصود تھا (نعمو باللہ منہا) اور ظاہر ہے کہ حبشیوں کا منہ دیکھنے کو کس کا جی چاہتا ہے بد شکل کے دیکھنے کو تو بالطبع کسی کی خواہش ہی نہیں ہوتی چنانچہ علامہ یعنی حنفی نے شرح بخاری میں اور علامہ نووی شافعی نے شرح مسلم میں ایسا ہی لکھا ہے۔ اور

جہاد کے موقعہ پر تو ظاہر ہے کہ مردوں کو عورتوں کے منہ کی طرف قصد شہوت کے ساتھ دیکھنے کا موقعہ ہی نہیں ہوتا۔ اور عورتیں اگر مردوں کا منہ دیکھ لیں تو جائز ہی ہے اس واسطے کہ ایسے موقعہ پر بیشائی میں شہوت کا تو وہم بھی نہیں ہو سکتا۔ البتہ وقت آسائش اور گمان شہوت بغرض دفع حرج اور تکلیف مالا یطاق کے اگرچہ قریب کے رشتے داروں (جیسٹہ دیوروں وغیرہ) غیر ذی رحم محرم کو بضرورت منہ ہاتھ دیکھنے کی اجازت دے دی گئی۔ مگر اتنا ڈرا دیا کہ ایمان دار عورت حتی المقدور جہاں تک ممکن ہو حسب طاقت اس طرح گھر میں کبھی نہ رہے کہ کوئی جیسٹہ دیور وغیرہ منہ ہاتھ دیکھ سکے۔ باب النظر الی المخطوبۃ مشکوٰۃ شریف میں ہے۔

عن عقبہ بن عامر قال قال رسول اللہ صلی اللہ علیہ وسلم یا کم والد یحول علی النساء فقال رجل یا رسول اللہ ارایت الحموی قال الحموی الموت۔ رواہ البخاری والمسلم۔

حضرت عقبہ رضی اللہ عنہ فرماتے ہیں کہ فرمایا رسول اللہ صلی اللہ علیہ وسلم نے دور رکھو تم اپنے آپ کو نامحرم عورتوں کے گھر داخل ہونے سے۔ ایک شخص نے عرض کیا کہ جیسٹہ دیور وغیرہ عورت کے خاوند کے رشتہ داروں کو بھی یہی حکم ہے۔ فرمایا وہ تو موت ہیں۔

اشیاء اللغات میں ہے۔ یعنی جیسٹہ دیور وغیرہ خاوند کے رشتہ داروں کا فتنہ تو سب سے زیادہ ہے بسبب کثرت آمد و رفت ان لوگوں کے گھر میں اور زنا پر قوت پانے کے بہولت۔ یہ حدیث بخاری شریف اور مسلم شریف کی ہے۔

عن جریر بن عبد اللہ قال سالت رسول اللہ ﷺ عن نظر النجاء فامرنی ان اصرف وجهی۔ وعن جابر رضی اللہ عنہ قال قال رسول اللہ صلی اللہ علیہ وسلم ان المرأة تقبل فی صورة شیطان وتلہو فی

صورة شیطان اذا احذکم اعجبة المرأة توقعت فی قلبه فلیعمد الی امراته فان ذالک یرد ما فی نفسه رواهما مسلم۔

اور حضرت جریر فرماتے ہیں کہ میں نے آنحضرت صلی اللہ علیہ وسلم سے پوچھا کہ اگر اچانک میری نگاہ کسی عورت پر پڑ جائے فرمایا فوراً منہ پھیر لے۔ جابر رضی اللہ عنہ فرماتے ہیں فرمایا رسول اللہ صلی اللہ علیہ وسلم نے کہ بے شک عورت صورت میں شیطان کے آتی جاتی ہے لہذا جب کسی کو بے اختیار نظر پڑنے سے کوئی عورت پسند آئے اور دل میں براد سوسہ پیدا ہو تو چاہے کہ اپنی بیوی سے ہم بستر ہو لے۔ تو وہ سوسہ جاتا رہے گا۔ دونوں حدیثیں مسلم کی ہیں۔

یہاں تک جو کچھ لکھا گیا یہ تحقیق اس تقدیر پر ہے کہ مراد زینت ظاہری سے منہ اور ہاتھ لیے جائیں۔ اور اگر مذہب حضرت حسن بصری اور حضرت عبداللہ بن مسعود رحمہما اللہ کو معتبر سمجھا جائے جو فقہات میں استاد ہیں حضرت علقمہ اور اسود رحمہما اللہ کے اور وہ دونوں حضرت حماد کے اور وہ حضرت امام ابو حنیفہ رحمہ اللہ کے تو پھر قصد اور بلا قصد اجنبیہ پر نظر ڈالنے کی بحث کی چنداں ضرورت ہی نہیں اس واسطے کہ برقع اور چادر وغیرہ اوپر کے کپڑوں میں جب عورت چھپی ہو وہ تو اس طرح ہے جیسے مکان میں چھپی بیٹھی ہے۔ دیکھو علامہ ابن جریر اپنی تفسیر میں اول حضرت حسن بصری اور حضرت عبداللہ بن مسعود رضی اللہ عنہما کا مذہب نقل فرماتے ہیں۔

عن ابن مسعود رضی اللہ عنہ قال الزينة زينتان فالظاهرة منها الثياب وما خفي الخلق لان والقرطان والسواران. وبسند آخر عنه انه قال ولا يبدین زينتهن الا ما ظهر منها قال هي الثياب وهكذا عنه بسخمس اسانيد وبسند آخر عن الحسن في قوله الا ما ظهر منها قال

الثياب وفي رواية قال ابو اسحاق الاتري انه قال خذوا زينتکم عند کل مسجد وقال آخرون الظاهر من الزينة التي ابيح لها ان بتديه الکحل والخاتم والسواران والوجه۔

ترجمہ: عبداللہ بن مسعود رضی اللہ عنہ فرماتے ہیں زینت دو قسم کی ہوتی ہے (۱) زینت ظاہری۔ یعنی اوپر کے کپڑے (برقع چادر وغیرہ) ہے۔ اور (۲) زینت پوشیدہ ہے۔ یعنی یازیب۔ بالیاں کنگن وغیرہ۔ اسی طرح پانچ سندوں سے حضرت عبداللہ بن مسعود رضی اللہ عنہ سے یہی مضمون ثابت ہے۔ اور دوسری سند سے حضرت حسن بصری رحمہ اللہ کا بھی یہی قول ہے اور ابو اسحاق رحمہ اللہ فرماتے ہیں کہ زینت ظاہری سے کپڑے مراد لینے پر دلیل ظاہریہ دوسری آیت ہے۔ خذوا زينتکم عند کل مسجد اس کے معنی جمہور کے نزدیک یہی ہیں کہ نماز کے وقت ہر مرد عورت پر لازم ہے کہ زینت حاصل کر لیں یعنی جو میسر ہوں سب کپڑے پہن کر نماز پڑھیں۔ اور ان کے علاوہ بعض دوسرے مفسر تابعیوں کا قول ہے کہ مراد ظاہری زینت سے اس آیت میں جس کے ظاہر کرنے کی عورتوں کو رخصت ہے۔ سرمہ انگلی کنگن اور منہ ہے۔

اور اسی مسلک کی جو حضرت حسن بصری اور عبداللہ بن مسعود رضی اللہ عنہما سے منقول ہے۔ آیہ کریمہ ولا یبدین زینتهن الا ما ظهر منها میں زینت ظاہری سے مراد آزاد عورتوں کے حق میں اوپر کے کپڑے چادر اور برقع وغیرہ ہیں جن کے چھپانے میں حرج عظیم ہے۔ خصوصاً گھر کے باحرموں جینہ دیور وغیرہ سے۔ اور ان کپڑوں میں عورت مثل مکان میں چھپی رہنے کے چھپی رہتی ہے نہ کہ منہ اور ہاتھ۔ یہ بہت سی احادیث ہیں جن کے حسن ہونے میں تو بوجہ کثرت طرق شک ہی نہیں۔ مگر ان میں بعض صحیح بھی ہیں اور باتفاق حسن مثل صحیح کی واجب العمل

ہوتی ہے اور نیز یہ آیت کریمہ جس کے تحت میں علامہ جلال الدین سیوطی رحمہ اللہ نے اپنی تفسیر میں ان احادیث کو نقل کیا ہے دیکھو تفسیر درمنثور تحت قولہ تعالیٰ۔

يَا أَيُّهَا النَّبِيُّ قُلْ لَّا زَوَاجُكَ وَنِسَاءُ الْمُؤْمِنِينَ يُدْنِينَ عَلَيْهِنَّ مِنْ جَلَابِيبِهِنَّ ذَلِكَ أَدْنَىٰ أَنْ يُعْرَفْنَ وَلَا يُذْنَ وَكَانَ اللَّهُ غَفُورًا رَحِيمًا۔

اے نبی فرما دیجئے اپنی بیویوں اور بیٹیوں کو اور مومنوں کی بیویوں کو کہ چھک لیں وہ اپنی چادروں کو یہ نزدیک زیادہ ہے اس سے کہ پہچان لی جائیں کہ یہ آزاد عورتیں ہیں۔ اور ایذا نہ پہنچائی جائیں۔

۱۔ اخرج ابن سعد عن محمد بن كعب القرظي رضي الله عنه قال كان رجل من المنافقين يعرض نساء المومنين ليؤذيهن فاذا قيل له قال كنت احسبها امته فامرهن الله تعالى ان يعالفن ذى الاماء و يدنين عليهن من جلابيبهن فحمر وجهها الا احد عينها ذلك ادنى ان يعرفن ذالك اخرى ان يعرفن۔

۱۔ ابن سعد نے محمد بن کعب قرظی رضی اللہ عنہ سے تخریج کی ہے کہ منافقوں میں سے ایک شخص مسلمانوں کی عورتوں کو چھیڑا کرتا تھا اور انہیں ایذا دیتا تھا۔ جب اس سے کہا گیا کہ تو نے کیوں چھیڑا تو اس نے کہا کہ میں نے لونڈی سمجھا تھا۔ پس حکم کیا ان کو اللہ تعالیٰ نے کہ لونڈیوں کی ہیبت کے مخالف رہیں اور چھک لیں وہ اپنی چادروں کو اپنے اوپر تاکہ چہرہ چھپ جائے مگر ایک آنکھ کھلی رہے یہ زیادہ نزدیک ہے اس سے کہ پہچانی جائیں آزاد عورتیں لونڈیوں سے۔

۲۔ و اخرج ابن جرير و ابن ابى حاتم و ابن مردويه عن ابن عباس رضي الله عنهما في هذه الآية قال امر الله نساء المؤمنات اذا

اخرجن من بيوتهن في حاجة ان يغطين وجوههن من فوق رؤسهن بجلابيب و يدين عينا واحدة۔

۲۔ امام ابن جریر وابن ابی حاتم و ابن مردویہ رضی اللہ عنہم نے سیدنا عبد اللہ بن عباس رضی اللہ عنہما سے تخریج کی کہ حضرت ابن عباس نے اس آیت کی تفسیر میں فرمایا کہ اللہ تعالیٰ نے مومنہ عورتوں کو حکم دیا۔ کہ جب کسی حاجت کے لیے گھر سے نکلیں تو اپنے چہروں کو ڈھانک لیں سر کے اوپر سے چادروں کے ساتھ اور ایک آنکھ ظاہر کریں۔

۳۔ و اخرج عبد الرزاق و عبد بن حميد و ابو داود و ابن المنذر و ابن ابى حاتم و ابن مردويه عن ام سلمة قالت لما نزلت هذه الآية يدنين عليهن من جلابيبهن و خرجن نساء الانصار كان علي رؤسهن الغربان من اكسية سود يلبسها۔

۳۔ اور عبد الرزاق اور عبد بن حمید اور ابو داؤد اور ابن المنذر اور ابن ابی حاتم اور ابن مردویہ حضرت ام سلمہ رضی اللہ عنہا سے تخریج فرماتے ہیں کہ جب یہ آیت کریمہ نازل ہوئی کہ چھک لیں وہ اپنے اوپر اپنی چادریں نکلتی تھیں انصار کی عورتیں اس حالت میں کہ گویا ان کے سروں پر کوسے ہیں ان کی کالی چادروں کی وجہ سے جو داؤڑھا کرتی تھیں۔

۴۔ و اخرج ابن مردويه عن عائشة رضي الله عنها قالت رحم الله نساء الانصار لما نزلت يا ايها النبي قل لا زواجك و بناتك و نساء المومنين الآية شققن مروطهن فاعتجرن بها فصلين خلف رسول الله صلى الله عليه وسلم كان علي رؤسهن الغربان۔

۴۔ ابن مردویہ حضرت عائشہ رضی اللہ عنہا سے تخریج کرتے ہیں کہ فرمایا

آپ نے کہ اللہ تعالیٰ۔ انصار کی عورتوں پر رحم فرمائی جب یہ آیت یا ایہا النبی آخر تک نازل ہوئی تو انصار کی عورتیں اپنی چادریں پھاڑتیں اور ان کے ساتھ روپوش بنالیا کرتی تھیں جب حضور صلی اللہ علیہ وسلم کے پیچھے نماز پڑھتی تھیں یہ معلوم ہوتا تھا گویا ان کے سروں پر کوئے ہیں۔

۵۔ و اخرج القریابی و عبد بن حمید و ابن جریر و ابن المنذر و ابن ابی حاتم عن محمد بن سیرین رضی اللہ عنہ قال سألت عیبة رضی اللہ عنہ عن هذه الآية یدنین علیہن من جلابیہن فرفع ملحفة كانت علیہ فقع و غطی رأسہ کلہ حتی بلغ الحاجبین و غط و جہہ و اخرج عنہ الیسری من شق و جہہ الیسر ممایلی العین۔

۵۔ اور فریابی اور عبد بن حمید اور ابن جریر اور ابن المنذر اور ابن ابی حاتم محمد بن سیرین رضی اللہ عنہ سے تخریج کرتے ہیں کہ انھوں نے فرمایا کہ میں نے عیبدہ سے یدنین علیہن کی تفسیر دریافت کی تو اپنی چادر کو اٹھایا جو ان پر تھی اور مفتوح ڈالا اور سر کو ڈھانک لیا یہاں تک کہ چادر ابرو تک پہنچی اور اپنا چہرہ ڈھانک لیا اور اپنی بائیں آنکھ بائیں جانب سے چہرے کے نکالی۔

۶۔ و اخرج ابن ابی حاتم عن سعید بن جبیر رضی اللہ عنہ فی قولہ یدنین علیہن من جلابیہن قال یدنین علیہن جلابیہن من ہو القناع فوق الخمار ولا یحل لمسلمة ان یراها غریب الا ان یکون علیہا القناع فوق الخمار وقد شدت به راسها و لحرها۔

ترجمہ: ابن ابی حاتم سعید بن جبیر رضی اللہ عنہ سے آیت کریمہ یدنین علیہن کی تفسیر میں نقل کرتے ہیں کہ چھ نکالیں اپنے اوپر چادریں اور جلابیب سے مراد وہ مفتوح ہے جو اوڑھنی کے اوپر ہوتا ہے۔ اور نہیں حلال کسی مسلمان عورت کو یہ کہ

دیکھے اس کو اجنبی مگر یہ کہ ہو اس پر مفتوح اوڑھنی پر اور اس کے ساتھ سر اور سینہ کو باندھا ہوا ہو۔

۷۔ و اخرج ابن المنذر عن عبد اللہ بن مسعود رضی اللہ عنہ فی قولہ تعالیٰ یدنین علیہن من جلابیہن قال هو الرداء۔

۷۔ اور مسند ابن منذر میں ہے حضرت عبد اللہ بن مسعود رضی اللہ عنہ سے تخریج تفسیر آیت کریمہ یدنین علیہن من جلابیہن کہ مراد جلاب سے چادر ہے۔

اور اسی مضمون کی احادیث ابو مالک اور ابو صالح اور ابو قلابہ ابن شہاب اور کلبی اور معاویہ بن قرہ اور ابن عباس اور امام حسن اور سدی اور کرمہ اور عبد اللہ بن مسعود اور مجاہد اور محمد بن سیرین۔ صحابہ کرام اور تابعین رضوان اللہ علیہم اجمعین سے تفسیر آیت کریمہ مذکورہ میں روایتیں منقول ہیں جو گیارہ احادیث ہیں مگر بغرض اختصار یہاں درج نہیں کی گئیں۔

مگر بائیں ہمہ ناظم منہا سے مراد منہ ہاتھ ہوں خواہ برقع وغیرہ۔ علامہ زین الدین ابن نجیم حنفی رحمۃ اللہ علیہ باب الامامة اپنی کتاب بحر الرائق شرح کنز الدقائق میں اس طرح تحریر فرماتے ہیں۔

ولا یحضرن الجماعات لقولہ تعالیٰ و قرن فی بیوتکن و قال صلی اللہ علیہ وسلم صلوتہا فی قمریتہا افضل من صلوتہا فی صحن دارہا و صلوتہا فی صحن دارہا افضل من صلوتہا فی مسجدہا و بیوتہن خیر لہن ولا نہ لا یؤمن الفتنة من خروجہن اطلقہ فشمیل الشابة والمعجوز والصلوة النهارية واللیلة قال المصنف (صاحب الكنز الدقائق) فی الکافی والفتویٰ الیوم علی الکراهة فی الصلوات کلہا لظہور الفساد و متی کرہ حضور المسجد للصلوة فلان یکرہ

حضور مجلس الرعظ خصوصا عند هؤلاء الجهال الذين تحلوا
بجلیلة العلماء اولی ذکره فخر الاسلام و فی فتح القلید المعتمد منع
الکل فی الکل الا العجائز المتفانیة فیما ظهر لی دون العجائز
المتهرجات و ذوات الرمق۔

ترجمہ: اور عورتیں جمعہ جماعت میں بھی مردوں کے مجموعوں میں نہ آئیں
بسبب فرمان اللہ جل شانہ کے "اور قرار پکڑو تم اسے بی بیو اپنے گھروں میں۔" اور
فرمایا نبی صلی اللہ علیہ وسلم نے نماز عورتوں کی اپنی خواہا ہوں میں بہتر ہے اپنی
انگنائی میں پڑھنے سے اور اپنی انگنائی میں بہتر ہے مسجد میں پڑھنے سے اور
خواہا ہیں ان کی بہتر ہیں ان کے لیے اور اسی لیے کہ ان کے نکلنے میں فتنہ سے بے
خوفی نہیں ہوتی۔ اور چونکہ کنز میں مطلقاً ممانعت ہے لہذا یہ ممانعت شامل ہے
جوان اور بوڑھی عورتوں کو دن رات کی نمازوں میں۔ علامہ ابو البرکات عمر دمشقی
مولف کنز کافی میں فرماتے ہیں۔ فی زمانہ فتویٰ اس پر ہے کہ پانچوں وقت کی کل
نمازوں میں عورتوں کو جماعت کے لیے نکلنا مکروہ تحریمہ ہے بسبب پھیلنے فساد کے
یعنی فسق و فجور کے مردوں میں۔ اور جب مسجد میں حاضر ہونے کی ممانعت ہے تو
وعظ کی مجلس میں (اس طرح مردوں اور عورتوں کو اختلاط کے ساتھ جیسے عروس اور
میلوں میں ہوتا ہے) حاضر ہونے سے زیادہ اولیٰ ہے کہ ممانعت کی جائے۔
خصوصاً ایسے جاہلوں کے جلسوں سے جو علم دین سے بالکل جاہل اور مولویوں کے
لباس میں ظاہر ہو کر خواہشات نفسانی کے پھندے اور جال بچھاتے ہیں (جیسے
ہمارے زمانہ کے لیڈر اور ان کے کارسے لیس خلافتی مولوی)۔ اس مضمون کو امام فخر
الاسلام نے بیان کیا ہے اور فتح القدیر میں امام ابن الہمام اپنے زمانے کے متعلق
تحریر فرماتے ہیں۔ میرے نزدیک قابل اعتماد یہی ہے کہ کل نمازوں میں جوان

اور بوڑھی عورتوں کو جماعت میں آنے سے روکا جائے جو زیب و زینت سے
مساجد میں آتی ہیں۔ ہاں ان کا مضائقہ نہیں جو بیوقوفانی یعنی بہت ضعیف ہو کر
مرنے کے کنارے جا لگی ہوں۔ (انتہی ترجمہ عبارت الحجر)

اور فتح القدیر میں علامہ ابن ہمام رحمہ اللہ شرح عبارت ہدایہ و بکرہ لہن حضور
الجماعات یعنی الشواب میں بعد رد و قدح اور توفیق و تطبیق احادیث مختلفہ اور اقوال
آئمہ آخر میں تحریر فرماتے ہیں کہ یہ جو ہدایہ میں ہے کہ جوان عورتیں امام اور
صاحبین سب کے نزدیک مسجد میں جماعت کے لیے آنے سے روکی جائیں مگر
بوڑھی عورتیں دن میں نہ روکی جائیں بخلاف رات کے اس واسطے کہ فاسق رات
کو سو جاتے ہیں اور شرارت کا موقع نہیں پاتے۔

و علی هذا ينبغي علی قول ابی حنیفہ رحمہ اللہ تفریع منع العجائز
لیلاً ایضاً بخلاف الصبح فان الغالب نومهم فی وقتہ بل عمم
المتأخرون منع العجائز والشواب فی الصلوات کلہا لغلبة الفساق
فی سائر الاوقات۔

”اس قاعدہ پر بموجب قول امام اعظم رحمہ اللہ یہ فتویٰ دینا مناسب ہے کہ
رات کو بھی بوڑھیوں کو جماعت سے روکا جائے صبح کا مضائقہ نہیں کہ اس وقت
فاسق اکثر سوتے رہتے ہیں۔ اور متأخرین فقہاء تو دن رات کی تمام نمازوں میں
جوان و بوڑھی عورتوں کو شرکت جماعت سے مطلقاً روکنے کا فتویٰ دیتے ہیں۔
بسبب غلبہ فاسقوں کے تمام وقتوں میں۔“

اور اسی عبارت ہدایہ کی شرح میں صاحب غایہ علامہ امام اکمل الدین تحریر
فرماتے ہیں۔

كانت النساء يباح لهن الخروج الى الصلوات ثم لما صار سببا

للوقوع في الفتنة منع عن ذالك جاء في التفسير ان قوله تعالى ولقد علمنا المستقدمين منكم ولقد علمنا المستأخرين نزلت في شأن النسوة حيث كان المنافقون يتأخرون للاطلاع على عوراتهن ولقد نهى عمر النساء عن الخروج الى المساجد فشكون الى عائشة رضي الله عنها فقالت لو علم النبي صلى الله عليه وسلم ما علم عمر رضي الله عنه ما اذن لكن في الخروج فاحتج به علمائنا ومنعوا لاشواب

”اول عورتوں کو نمازوں کے لیے پانچوں وقت مسجد میں آنا جائز تھا پھر جب خوف فتنے کا زیادہ ہوا (یعنی زنا بکثرت ہونے لگا) جو ان بوڑھی سب عورتیں نکلنے سے روک دی گئیں۔ اسی صورت سے تفسیر آیہ کریمہ لقد علمنا المستقدمين منكم ولقد علمنا المستأخرين میں (یعنی ہم نے جان لیا تم سے پہلے پیچھے آئے والوں کو) لکھا ہے کہ یہ آیہ عورتوں کے متعلق نازل ہوئی ہے۔ جب منافق عورتوں کے گھونے تاکنے کو نماز میں تاخیر سے آنے لگے اور جب عمر رضی اللہ عنہ نے عورتوں کو مسجدوں سے رد کیا۔ انھوں نے حضرت ام المومنین عائشہ رضی اللہ عنہا سے آکر شکایت کی۔ آپ نے فرمایا اگر حضور اس امر کو اپنے زمانے میں جانتے جو عمر رضی اللہ عنہ نے اپنے زمانے والوں سے جانا ہے تو کبھی تم کو گھر سے باہر نکلنے کی اجازت نہ دیتے اس سے تمسک کر کے ہمارے علماء نے منع فرمایا۔“

اب سنئے احادیث صحیحہ بخاری شریف جو موید ہیں ہماری اس جملہ تحقیق کی۔
بخاری شریف: عن عبد الله ابن عباس رضي الله عنه قال كان الفضل رديف النبي صلى الله عليه وسلم فجاءت امرأة من خنعم فجعل الفضل ينظر اليها وتنظر اليه فجعل النبي صلى الله عليه وسلم

يصرف وجه الفضل الى الشق الآخر

ترجمہ: عبد اللہ بن عباس رضی اللہ عنہما فرماتے ہیں کہ میرے بھائی فضل حضور کے ساتھ سوار تھے اتفاقاً جو ایک عورت قبیلہ شعم کی آنکلی۔ فضل اس کی طرف دیکھنے لگے اور وہ فضل کی طرف۔ یہ دیکھ کر آنحضرت صلی اللہ علیہ وسلم اس کی طرف دیکھنے سے حضرت فضل کے منہ کو پھیرتے تھے۔

عن عائشة قالت كان عتبة بن ابي وقاص عهد الى اخيه سعد بن ابي وقاص ان ين وليدة زمعة مني فاقبضه قال فلما كان عام الفتح اخذه سعد بن ابي وقاص وقال ابن اخي قد عهد الى فيه فقام عبد ابن زمعة فقال اخي وابن وليدة ابي ولد علي فراشه ففتسا وقال النبي صلى الله عليه وسلم فقال النبي صلى الله عليه وسلم (بعد سماع دعوهما) هولك يا عبد ابن زمعة ثم قال النبي صلى الله عليه وسلم التولد للفراش وللعاهر الحجر ثم قال لسودة بنت زمعة زوج النبي صلى الله عليه وسلم احتجبي منه لما راى من شبهه بعتبة فماراها حتى لقي الله عز وجل مع انه كان اخو سودة ام المؤمنين

ترجمہ: حضرت عائشہ رضی اللہ عنہا فرماتی ہیں کہ عتبہ بن وقاص نے اپنے بھائی سعد بن وقاص رضی اللہ عنہ سے عہد لیا تھا کہ زمعہ والد ام المومنین سودہ رضی اللہ عنہا کی لوٹدی کے بیٹے میرے نطفہ سے ہیں (یعنی زمانہ جاہلیت میں میں نے اس سے زنا کیا تھا اور وہ حاملہ ہو گئی تھیں) ان کو تم لے لینا۔ جب مکہ معظمہ فتح ہوا اس لڑکے کو حضرت سعد رضی اللہ عنہ نے بمو جب وصیت اپنے بھائی عتبہ کے لے لیا اور کہا میرے بھائی نے اس امر کا مجھ سے عہد لیا تھا کہ یہ میرا بھتیجا ہے۔ حضرت عبد اللہ بن زمعہ نے کہا میرا بھائی ہے اور میرے باپ کی لوٹدی سے میرے باپ

کی ملک میں پیدا ہوا ہے جب یہ مقدمہ حضور رسول کریم صلی اللہ علیہ وسلم میں پیش کیا۔ آنحضرت صلی اللہ علیہ وسلم نے عبد بن زید کو فرمایا یہ تمہارا بھائی ہے اور زنا کا دعویٰ کرنے والے کو پتھر۔ پھر حضرت ام المومنین سودہ رضی اللہ عنہا کو فرمایا جو حضرت زید کی بیٹی تھیں اور حضور کی بیوی کہ یہ لڑکا اگرچہ ہو جب قاعدہ شریعت تمہارا بھائی ہے مگر صورت شبہت اس کی عتبہ بن وقاص مدعی زنا سے ملتی ہے اس وجہ سے اجنبی ہے لہذا اس سے پردہ کرو۔ ازاں بعد اس لڑکے نے مرتے دم تک حضرت سودہ رضی اللہ عنہا کو نہ دیکھا۔ (اگر منہ ہاتھ دیکھنا جائز ہوتا کبھی تو حضرت سودہ کو پھر دیکھتے)۔

عن انس رضی اللہ عنہ قال لما تزوج رسول اللہ صلی اللہ علیہ وسلم بعد فتح خیبر و خرج الی المدینة قال فرأیت رسول اللہ صلی اللہ علیہ وسلم یحوی لها ورائہ بالعباءة ثم یجلس عند بعیرہ فیضع ركبته فیضع صفیة رجلها علی ركبته حتی ترکیب۔ انہی ملخصاً۔

ترجمہ: حضرت انس رضی اللہ عنہ فرماتے ہیں کہ جب بعد فتح خیبر آنحضرت صلی اللہ علیہ وسلم نے حضرت صفیہ کو آزاد کر کے ان سے نکاح کر لیا اور مدینہ طیبہ کو روانہ ہوئے میں نے رسول اللہ صلی اللہ علیہ وسلم کو دیکھا کہ اپنی عبا ان پر ڈال کر ان کو چھپا لیتے پھر اونٹ کے پاس بیٹھ کر اپنا گھٹنا کھڑا کر لیتے پھر حضرت صفیہ اپنا پاؤں حضور کے گھٹنے پر رکھ کر اونٹ پر سوار ہو جاتے۔

عن انس رضی اللہ عنہ قال کنا مع النبی صلی اللہ علیہ وسلم معقلۃ من عسفان و رسول اللہ صلی اللہ علیہ وسلم علی راحلته وقد اوردف صفیة بہت حی فی ثوب ناقته فصرعا جمیعا فاقتحم ابر طلحة فقال یا رسول اللہ جعلنی اللہ فداک قال علیک بالمرأۃ فقل قلب قربا

علی وجہہ راتھا فالقاه علیہا واصلح لہما فکبھا الخ۔

حضرت انس فرماتے ہیں مقام عسفان سے واپسی کے وقت ہم آنحضرت صلی اللہ علیہ وسلم کے ساتھ تھے اور آنحضرت صلی اللہ علیہ وسلم اپنی بیوی حضرت صفیہ کے ساتھ اونٹ پر سوار تھے۔ ناگاہ اونٹنی کا پاؤں پھسلا تو آپ اور ام المومنین صفیہ اونٹنی سے نیچے آ گئے۔ یہ دیکھتے ہی حضرت ابو طلحہ اپنی سواری سے کودے اور کہا۔ یا رسول اللہ میرے ماں باپ آپ پر قربان۔ آپ نے فرمایا صفیہ کو سنبھالو لہذا ابو طلحہ اپنے منہ پر کپڑا ڈال کر حضرت صفیہ کے پاس آئے پھر وہ کپڑا حضرت صفیہ پر ڈال دیا پردہ کرنے کے لیے۔ اور پھر اونٹ کے کھالے وغیرہ کو درست کیا پھر آنحضرت صلی اللہ علیہ وسلم اور حضرت صفیہ سوار ہو گئے۔

عن ابی ہریرۃ رضی اللہ عنہ قال بینما نحن عند النبی صلی اللہ علیہ وسلم اذ قال بینا انا نائم رايتنی فی الجنة فاذا امرأۃ تنوضا الی جانب قصر فقلت لمن هذا القصر قالوا العمر فذکرت غیرتہ فولیت معبرا فبکی عمر فقال اعلیک اغار یا رسول اللہ صلی اللہ علیہ وسلم۔

حضرت ابو ہریرہ رضی اللہ عنہ فرماتے ہیں کہ ہم رسول اللہ صلی اللہ علیہ وسلم کے حضور میں حاضر تھے کہ آپ نے فرمایا میں سو رہا تھا۔ میں نے دیکھا کہ ایک عورت جنت میں ایک محل کے قریب وضو کر رہی ہے۔ میں نے پوچھا یہ کس کا محل ہے کہا حضرت عمر رضی اللہ عنہ کا لہذا عمر کی غیرت یاد کر کے میں اٹھ پھرتا ہوں۔ یہ سن کر حضرت عمر روئے اور عرض کیا یا رسول اللہ میں آپ پر بھی کیا غیرت کرتا۔

بخاری شریف کی جلد دوم میں ہے: فی تفسیر قل للمومنین یغضوا من ابصارہم و یحفظوا فروجہم قال قتادۃ عن من لا تحل لہم و قل

للمومنات بغضض من ابصارهن و يحفظن فروجهن قال الزهري في
النظر الى النى لم تحضن من النساء لا يصلح النظر الى شئ منهن
لمن يشتهى النظر اليه و انكأت صغيرة و كره عطاء النظر الى
الجواري يعين. بمكة الا ابن يريد ان يشتري.

ترجمہ: کتاب التفسیر بخاری شریف میں ہے تحت تفسیر قل للمومنات
بغضضوا من ابصارهم الآية کو حضرت قتادہ رضی اللہ عنہ فرماتے ہیں معنی آیت
کے یہ ہیں کہ ماحرموں سے آنکھیں بند رکھو۔ محمد بن شہاب زہری تابعی فرماتے ہیں
یہ آیت محض عورتوں پر نظر ڈالنے کی نعت ہے کہ دل میں ان کے دیکھنے کی خواہش
اگر پیدا ہو۔ اگرچہ وہ چھوٹی عمر کی ہوں۔ ان کے سر سے پاؤں تک کسی چیز کا بھی
دیکھنا درست نہیں اور حضرت عطاء تابعی فرماتے ہیں کہ جو لونڈیاں مکہ معظمہ میں بکئی
ہیں بغیر ارادہ خریدنے کے ان پر بھی نظر ڈالنا جائز نہیں۔

حضرت قتادہ اور زہری رضی اللہ عنہم کے اقوال سے صاف ظاہر ہو گیا کہ بلا
ضرور اگر دیکھنے کو جی چاہے۔ بازاری غیر محض عورت اور لونڈیوں کا دیکھنا بھی
قصد اجازت نہیں۔ اور یہ معلوم ہو گیا کہ شہوت کے معنی منہ دیکھنے کی بحث میں جہاں
بھی لفظ شہوت آیا ہے اس سے مراد دل کی خواہش ہے نہ کہ تندی۔ اسی واسطے ہم
نے اکثر جگہ شہوت کے معنی دلی خواہش کے کئے ہیں۔

اور حدیث الک بخاری شریف میں ہے حضرت عائشہ رضی اللہ عنہا فرماتی
ہیں۔ یہ واقعہ بعد نزول آیت پردہ کے تھا۔ لہذا فرماتی میں لشکر کے پیچھے تیار ہو گئی
اور پاخانہ جانے آنے اور میرا ہار جو گر پڑا تھا اس کے ڈھونڈنے میں مجھ کو دیر ہو گئی
اور لشکر اس گمان میں کہ میں اپنے ہودج میں آئیٹھی ہوں گی میرے اونٹ کی تکبیل
پکڑ کے حسب معمول روانہ ہو گیا۔ حضرت صفوان بن معطل جو لشکر کے پیچھے سری

پڑی چیز سنبھالنے کو رہتے تھے وہ قیام گاہ لشکر پر آئے اور انھوں نے چونکہ مجھ کو بچپن
میں دیکھا تھا لینا دیکھ کر پہچان لیا۔ اور انا للہ وانا الیہ راجعون پڑھنے لگے ان کی
آواز سن کر میں جاگ پڑی اور میں نے اپنے منہ کو اپنی چادر سے ڈھانک لیا۔ اگر
منہ کا بخوف تنہ ڈھانکنا لازم نہ تھا تو کیوں ام المؤمنین نے منہ ڈھانکا اور اسی
حدیث میں ہے۔ چونکہ ابھی پاخانہ گھروں کے اندر نہیں بنے تھے ہم رات کو بوجہ
حکم پردہ کے پاخانہ جایا کرتے تھے اور ام مسطح میرے ساتھ ہوتی تھیں تاکہ کوئی ہم
کو نہ دیکھے۔ اب احادیث مسلم شریف ملاحظہ کیجئے۔

عن عائشة رضي الله عنها قالت كن يخرجن بالليل اذا تبرزن
الى المناصع وهو صعيد افصح و كان عمر بن الخطاب يقول احجب
نساءك فلم يكن رسول الله ﷺ يفعل فخرجت سودة زوج النبي
ﷺ ليلة من الليالي عشاء و كانت امرأة طوبيلة فناداها عمر الا قد
عرفناك يا سودة حرصا على ان ينزل الحجاب قالت عائشة فانزل
الحجاب۔

حضرت عائشہ رضی اللہ عنہا فرماتی ہیں کہ عورتیں رات کو جنگل کے میدان
میں پاخانہ جایا کرتی تھیں اور حضرت عمر حضور کی خدمت میں عرض کرتے رہتے
تھے کہ حضور امہات المؤمنین کو پردہ میں رہنے کی تاکید فرمادیں۔ مگر بلا حکم خدا حضور
تاکید نہیں فرماتے تھے ایک رات حضور کی بیوی حضرت سودہ جو لمبا قد رکھتی تھیں
جب رات کو پاخانہ کو نکلیں تو حضرت عمر نے ان کو آواز دی کہ میں نے تم کو پہچان لیا
ہے۔ اس امر کی امید پر کہ حکم پردہ سے کا آجائے حضرت عائشہ رضی اللہ عنہا فرماتی
ہیں اس کے بعد پردہ کا حکم منجانب اللہ آ گیا کہ رات کو بھی گھر سے نہ نکلیں۔

عن ابی سعید الخدری رضي الله عنه قال كان فنی مساحا

عهد بعمر بن قلال فخير جنامع رسول الله صلى الله عليه وسلم الى الخندق. فكان ذلك الفتى يستاذن رسول الله صلى الله عليه وسلم بانصاف النهار فيرجع الى اهله فاستاذنه يوما فقال رسول الله صلى الله عليه وسلم خذ عليك سلاحك فاني اخشى عليك قربة فاختذ الرجل سلاحه ثم رجع فاذا امراته بين البابين قائمة فاهوى اليها بالرمح ليطلعنها به و اصابته غيرة قالت له كف عليك رمحك و ادخل البيت حتى تنظر ما الذي اخرجني فدخل فاذا بحية عظيمة منطوية على الفراش فاهوى اليها بالرمح مانتظما به ثم خرج فركزه في الدار فاضطربت عليه فما ادرى ايهما كان اسرع موتا الحية ام الفتى.

ابوسعید خدری رضی اللہ عنہ فرماتے ہیں کہ ایک جوان کی جوہم میں سے تھائی شادی ہوئی جب ہم سب جنگ خندق میں خندق کھودنے کو مدینہ طیبہ سے باہر نکلے۔ وہ جوان آنحضرت صلی اللہ علیہ وسلم سے اجازت لے کر دوپہر کے وقت اپنے گھر آ جایا کرتا تھا۔ ایک دن حضور سے اجازت لے کر جب اپنے خیال میں گھر جانے لگا آنحضرت صلی اللہ علیہ وسلم نے فرمایا اپنے ہتھیار ساتھ لے جاؤ مجھ کو قبیلہ قریظہ سے ذر ہے کہ راستہ میں تم پر حملہ کر بیٹھیں۔ وہ شخص اپنے ہتھیار برچھا وغیرہ لے کر گھر کی طرف روانہ ہوا ناگاہ دیکھتا کیا ہے کہ اس کی نئی دولہن دونوں کواڑوں کے درمیان دروازے پر کھڑی ہے۔ انھوں نے گھر سے باہر دروازے پر اپنی بیوی کو کھڑی دیکھ کر ارادہ کیا کہ اپنی بیوی کے برچھا مار دیں اور انہیں اس کی بے پردگی کی سخت غیرت آئی۔ دولہن نے ان کا یہ ارادہ دیکھ کر کہا کہ اپنا برچھا تو روکو اور ذرا گھر میں آ کر دیکھو کہ میں کیوں باہر نکلی ہوں۔ جب وہ گھر میں داخل

ہوئے دیکھا کہ بڑا سانپ فرش پر لیٹا ہوا پڑا ہے۔ یہ دیکھ کر انھوں نے سانپ کو برچھی سے بیندلیا پھر باہر نکل کر اسے مکان کی دیوار سے کھینچ مارا اور سانپ ان کی طرف تڑپا پھر نہیں معلوم کہ سانپ پہلے مرایا ان جوان کا انتقال پہلے ہوا۔ اور تفسیر درمنثور میں ہے:

اخرج ابن ابی خاتم عن ام نائلة رضى الله عنها قالت جاء ابو برزة فلم تجداهم ولده في البيت وقالوا ذهبت الى المسجد فلما جاءت صاح بها فقال ان الله نهى النساء ان يخرجن و امرهن ان يقرن في بيوتهن ولا يتبعن جنازة ولا يأتين مسجدا ولا يشهدن جمعة.

ابن ابوحاتم ام نائلہ رضی اللہ عنہا سے اپنی سند کے ساتھ روایت کرتے ہیں کہ فرمایا ام نائلہ رضی اللہ عنہا نے کہ حضرت ابو برزہ رضی اللہ عنہ اپنے گھر تشریف لائے تو اپنی ام ولد کو گھر میں نہ پایا اور گھر والوں نے کہا کہ مسجد کی طرف گئی ہیں۔ جب وہ آئیں تو ان پر چیخے اور فرمایا کہ بے شک اللہ جل شانہ نے عورتوں کو گھر سے نکلنے سے منع فرمایا ہے اور انہیں حکم دیا ہے۔ کہ اپنے گھروں میں قرار پکڑیں۔ نہ جنازے کے ساتھ جائیں نہ مسجد میں اور نہ نماز جمعہ کو۔

واخرج الترمذی و البزار عن ابن مسعود رضى الله عنه عن النبي صلى الله عليه وسلم قال ان المرأة عورة فاذا خرجت استشرفها الشيطان و اقرب ما تكون في رحمة ربها و هي في قعر بيتها.

اور ترمذی اور مسند بزار میں حضرت عبد اللہ بن مسعود سے روایت ہے کہ فرمایا نبی صلی اللہ علیہ وسلم نے عورت کا تو سارا ہی بدن واجب الستر ہے جب وہ نکلتی ہے اس کو شیطان اچک اچک کر دیکھتا ہے۔ اور عورت اللہ کی رحمت سے زیادہ تر نزدیک اپنے گھر ہی میں رہتی ہے۔

واخرج ابن ابی شیبہ عن ابن مسعود رضی اللہ عنہ قال اجتنبوا النساء فی البیوت فان النساء عورة وان المرأة اذا خرجت من بیتها استشر فیها الشیطان وقال لہا انک لا تمرین باحد الا اعجب بک۔

واخرج البزار عن انس رضی اللہ عنہ قال جئن النساء الی رسول اللہ صلی اللہ علیہ وسلم فقلن یا رسول اللہ صلی اللہ علیک ذہب الرجال بالفضل و الجہاد فی سبیل اللہ فمالنا عمل ندرک فضل المجاہدین فی سبیل اللہ فقال من قعدت منکن فی بیتها فانہا تدرک عمل المجاہدین فی سبیل اللہ۔

اور مصنف ابو بکر بن ابی شیبہ میں ہے حضرت عبداللہ بن مسعود رضی اللہ عنہ سے کہ فرمایا انھوں نے گھروں میں روک کر رکھو عورتوں کو اس واسطے کہ عورت ساری واجب السنہ ہے جب وہ گھر سے نکلتی ہے تو شیطان اس کو جھانکتا رہتا ہے اور اس سے کہتا ہے تجھ کو جو دیکھتا ہے پسند کرتا ہے۔

اور مسند بزار میں حضرت انس رضی اللہ عنہ سے فرماتے ہیں کچھ عورتوں نے خدمت میں رسول اللہ صلی اللہ علیہ وسلم کے آکر عرض کیا کہ مرد تو بزرگی اور جہاد میں ہم سے آگے نکل گئے کوئی ہمارے لیے بھی ایسا عمل ہے کہ مجاہدین فی سبیل اللہ کا مرتبہ حاصل کر لیں تو فرمایا آنحضرت صلی اللہ علیہ وسلم نے کہ جو تم میں سے گھر میں بیٹھی رہے یعنی باہر نہ نکلے وہ مجاہدوں کا مرتبہ حاصل کر لیتی ہے۔

اور منتخب کنز العمال میں ہے صحیح ابن حبان اور مسند امام احمد بن حنبل رحمہم اللہ سے۔

عن ام حمید امرأة ابی حمید الساعدی رضی اللہ عنہا قالت قال رسول اللہ صلی اللہ علیہ وسلم قد علمت انک تحبین الصلوۃ معی

و صلوۃک فی بیتک خیر من صلوۃک فی حجرۃک و صلوۃک فی حجرۃک خیر من صلوۃک فی دارک و صلوۃک فی دارک خیر من صلوۃک فی مسجد قومک و صلوۃک فی مسجد قومک خیر من صلوۃک فی مسجدی۔

حضرت ام حمید رضی اللہ عنہا فرماتی ہیں کہ فرمایا رسول اللہ صلی اللہ علیہ وسلم نے اے ام حمید میں جانتا ہوں کہ تم کو میرے ساتھ میری مسجد میں نماز پڑھنے کی الفت ہے اور حال یہ ہے کہ اللہ کے نزدیک تمہاری نماز تمہاری خوابگاہ میں بہتر ہے تمہاری نماز سے تمہاری کوٹھی میں یا دالان میں۔ اور کوٹھی میں بہتر ہے تمہاری نماز سے تمہارے احاطہ میں اور احاطہ میں بہتر ہے نماز سے تمہاری قوم کی مسجد میں اور تمہاری قوم کی مسجد میں بہتر ہے تمہاری نماز سے میری مسجد میں۔

اور حضرت عائشہ رضی اللہ عنہا اور حضرت ام سلمہ اور حضرت عبداللہ بن عمر اور حضرت عبداللہ بن مسعود اور حضرت ابو حمید رضی اللہ عنہم سے اسی مضمون کی حدیثیں کنز العمال میں منقول ہیں جو خوف طوالت ومالات طبع ناظرین بالتفصیل یہاں درج نہیں کی گئیں۔ اس تمام بحث کا خلاصہ یہ ہے کہ اگر خوف فساق اور زنا فتنہ و فساد اور زنا کا نہ ہو تو عورتوں کو برقع اور چادر میں منہ چھپا کر مسجد میں نماز کو اس طرح آنا جائز ہے کہ خوشبو لگا کر اچھے کپڑے پہن کر روشنی میں نہ آئے اور نہ گھر سے باہر نکلا میلے ٹھیلے اور مزارات اولیاء اللہ پر مردوں میں مل جل کر جانا تو حرام ہی ہے مسجد میں نماز کو بھی آنا جائز نہیں اور نماز پڑھنے کے وقت منہ کھلے رہنے سے نماز میں کوئی حرج نہیں۔ اور اپنے گھر میں اگرچہ دیور جیٹھ ناخروموں کی آمد و رفت ہو اگر خوف فتنہ و فساد نہ ہو منہ ہاتھ کھلے رکھ کر دوبار کرنا دینا لینا جائز ہے۔ مرد دیور جیٹھ کو منہ ہاتھ دیکھنا جائز نہیں۔ اور عورت کو ان کی نگاہ سے اپنے

آپ کو بچانا اتنا ضروری ہے کہ فرمایا آنحضرت صلی اللہ علیہ وسلم نے ان کو موت کی برابر سمجھ لینا۔ اور جیسے موت ہے ڈرتے ہیں ان سے ڈرنا۔ اور پھر بھی اگر ان کی نگاہ اچانک پڑ جائے تو معاف ہے خواہ منہ ہاتھ پر پڑے یا لباس ظاہری پر خواہ زیب و زینت ظاہری یعنی سرمہ انگوٹھی چھلے ہاتھ کی مہندی پر۔ قصد ایلا ضرورت جائز نہیں۔ اور منہ ہاتھ دیکھنا تو درکنار بوقت ضرورت شرمگاہ تک کا دیکھنا جائز ہے۔ جیسے بھوک سے مر جانے کے خوف کے وقت خنزیر اور مردار بھی بقدر جان بچانے کے کھانا درست ہے۔ فقط۔۔۔ ہذا ما عندی۔ واللہ اعلم بالصواب۔

عورتوں کے بال کٹوانے کا مسئلہ

بسم اللہ الرحمن الرحیم

الحمد لولہ والصلوة والسلام علی رسولہ ونبیہ والہ وصحبہ الذین اتبعوہم باحسان بامرہ ونہیہ اما بعد۔ واضح ہو کہ جب بعض گمراہوں سے یہ مذاہلات بلند ہوئی کہ عورتوں کو مثل مردوں کی کانوں کی لوٹیک بال رکھنا سنت ازواج مطہرات (آنحضرت صلی اللہ علیہ وسلم ہے) اور جواز میں تو کلام ہی نہیں اس واسطے کہ مسلم شریف میں یہ حدیث موجود ہے۔ عن ابی سلمۃ ابن عبد الرحمن رضی اللہ عنہ قال۔ دخلت علی عائشۃ رضی اللہ عنہا انہا و اخوها من الرضاۃ فسالہا عن غسل النبی صلی اللہ علیہ وسلم من الجنابة فدعت باناء قدر الصاع فاغتسلت و بیننا و بینہا ستر فاغرغت علی راسہا ثلاثا قال و کان ازواج النبی صلی اللہ علیہ وسلم یأخذن من رؤسہن حتی تکون کالو فرۃ۔ لہذا ضرور ہوا کہ قطع نظر اس امر کے کہ اس حدیث کا پہلا ہی راوی عبید اللہ بن معاذ متکلم فیر ہے چنانچہ تہذیب التہذیب میں ہے۔ قال ابراہیم بن جنید عبید اللہ بن معاذ العبری لیس

من اہل الحدیث ولبس مشہور۔ اس لیے پہلے اس کے معنوں میں غور کیا جائے۔ اگرچہ یہ حدیث بمقابلہ دوسری احادیث صحاح کے جن میں عورتوں کو مردوں کی مشابہت سے ممانعت ہے شاذ ہے۔ اور وہ شاذ جس کے مقابل میں اس سے زیادہ حافظ اور ضابط راوی اس کے مخالف بیان کرتے ہوں اور یہ ان کی مخالفت میں تھا ہو تو مردود ہوتی ہے۔ اور اس حدیث کے راوی کا بیان جو ابوسلمہ بن عبد الرحمن ہیں اگر اس حدیث کے یہی معنی لیے جائیں جو بعض گمراہوں نے اخباروں میں لکھے ہیں کہ کانوں کی لوٹیک مثل مردوں کی ازواج مطہرات اپنے بالوں کو رکھتی تھیں ظاہر ہے کہ مخالف ان راویوں کے ہے جو ان سے زیادہ ضابط اور عادل اور ثقہ ہیں جو یہ بیان کرتے ہیں کہ آنحضرت صلی اللہ علیہ وسلم نے ارشاد فرمایا۔ ”اللہ کی لعنت ہو ان عورتوں پر جو مردوں کے ساتھ مشابہت پیدا کریں۔“ اور عبید اللہ مذکور اس بیان میں متقدم ہیں اس واسطے کہ بخاری شریف اور مسند امام احمد رحمہ اللہ میں عبیدہ یہی حدیث کسی معتبر سندوں سے حضرت ابوسلمہ سے بغیر اس زیادتی کے منقول ہے اور قابل غرض و فکر بات یہ ہے کہ اس حدیث میں دو لفظ مشترک المعنی ہیں۔ اول لفظ۔ اخذ کا جو یا خذ کا مادہ ہے اور دوم لفظ وفرہ۔ چنانچہ صراح اور منتہی الارب میں ہے یقال اخذت الشئ گرفتہ آنچیز را یقال فلان اخذ بندگی گیرندہ نعت و یقال اخذ الشارب بریدہ موئے برودت را۔ اس کے علاوہ اخذ کے اور بھی معنی ہیں۔ مگر حدیث مذکور میں انہی تین معنوں میں سے ایک معنی بن سکتے ہیں بلکہ دو ہی معنی۔ ایک بالوں کا کاٹنا اور دوسرا بالوں کو کسی چیز سے باندھ لینا اور کسی تاگے سے قید کر لینا۔ اور دوسرا لفظ وفرہ بھی مشترک ہے چنانچہ علامہ نووی اس حدیث کی شرح میں تحریر فرماتے ہیں۔ وفرہ لہ سے بہت زیادہ اور بھرے ہوئے سر کے بالوں کو کہتے ہیں۔ اور بقول اصمعی لہ ان بالوں کو کہتے ہیں

جو دونوں کندھوں سے لگتے ہوئے ہوں اس صورت میں دفرہ وہ بال ہوئے جو کندھے سے نیچے تک ہوں۔ اور علاوہ اقصیٰ کے دوسروں نے کہا ہے کہ دفرہ ان بالوں کو کہتے ہیں جو کہ سے کم ہوں یعنی کندھوں سے اونچے رہیں۔ اور مفتی الارب میں ہے۔ ”دفرہ بالفتح ہوئے مجتمع بر سر یا موئے تازمہ گوش۔“ لہذا اگر معنی حدیث کے یہ کئے جائیں کہ ازدواج مطہرات اپنے سر کے بالوں کو اتنا کاٹتی تھیں کہ مثل دفرہ کی کانوں کی لو تک رہ جاتے۔ اور دوسری حدیثوں سے ثابت ہے کہ آنحضرت صلی اللہ علیہ وسلم اکثر کانوں کی لو تک بال رکھتے تھے۔ اور زیادہ سے زیادہ کندھوں تک۔ لہذا مردوں کو کانوں کی لو تک سر کے بالوں کا رکھنا سنت ہوا اور زیادہ سے زیادہ کندھوں تک۔ اور اس سے زیادہ لمبے بال رکھنے سے مردوں کو حضور نے کراہت فرمائی اور منع نہ فرمایا۔ اس واسطے کہ عورتوں کے بال اگرچہ کندھے سے بہت زیادہ نیچے ہوتے ہیں ظاہر مگر مینڈی اور چوٹی کے ساتھ مزین اور گندھے ہوئے ہوتے ہیں نہ کہ کھلے ہوئے مگر تاہم چونکہ کندھوں سے زیادہ عورتوں کے بال ہوتے ہیں آپ نے مردوں کے واسطے کھلے ہوئے رکھنا بھی ناپسند فرمایا۔ اور منع اس واسطے نہیں فرمایا کہ کھلے ہوئے لمبے بال رکھنے میں پوری مشابہت عورتوں کے ساتھ نہ تھی۔ چنانچہ مشکوٰۃ شریف میں ہے۔

قال النسبی صلی اللہ علیہ وسلم نعم لارجل تحريم الاسدی لو لا طول جسمته واسبال ازاره فبلغ ذالک خریما فاحله شفرة فقطع بها جسمته الی اذنیہ و دفع ازاره الی انصاف ساقیه۔ رواہ ابو داؤد۔

ابو داؤد میں ہے فرمایا نبی صلی اللہ علیہ وسلم نے خرم اسدی اچھے آدمی ہیں اگر ان کے بال لمبے نہ ہوتے۔ اور تہبند چھکا ہوا۔ (یعنی ٹخنے سے نیچا) یہ خبر جب حضرت خرم کو پہنچی۔ تو حضرت خرم نے اپنے بالوں کو چھری سے کاٹ کر کانوں

تک کر لیا اور تہبند آدھی پنڈلی تک اونچا۔

جب یہاں تک مردوں کو عورتوں کی مشابہت سے اور عورتوں کو مردوں کی مشابہت سے منع فرمایا تو ازدواج مطہرات کے ساتھ عالم تو کہاں کوئی جاہل مسلمان بھی ایسا خیال نہیں کر سکتا کہ وہ مردوں کی طرح کانوں کی لو تک بال رکھا کرتی تھیں۔ اور مردوں کے ساتھ مشابہت پیدا کر کے (نعوذ باللہ منہا) مستحق لعنت بنتی تھیں۔ اس واسطے کہ حدیث صحیح میں آیا ہے جو بہت سے طریقوں سے کتب صحاح خصوصاً بخاری شریف میں منقول ہے۔

قال النسبی صلی اللہ علیہ وسلم لعن اللہ المتشبهین من الرجال بالنساء والمتشبهات من النساء بالرجال رواہ البخاری عن ابن عباس۔

ترجمہ :- بخاری شریف میں ابن عباس رضی اللہ عنہ سے روایت ہے کہ فرمایا نبی صلی اللہ علیہ وسلم نے لعنت ہو اللہ کی ان مردوں پر جو عورتوں کے ساتھ مشابہت پیدا کریں۔ ”مثلاً“ ڈاڑھی موٹھ منڈا کر عورتوں کی شکل بنا دیں“ اور اللہ کی لعنت ہو ان عورتوں پر جو مردوں سے مشابہت حاصل کریں۔

مثلاً ”مردوں کی طرح بال کٹوا کر کانوں کی لو تک بال رکھیں اور مردوں کی شکل بنا کر یہاں تک کہ ٹوپی پہن کر مستحق لعنت خداوند کریم بنیں۔“

لا محالہ اگر اخذ کے معنی کاٹنے ہی کے لیے جائیں تو لفظ دفرہ کے معنی ہی یہ ہیں کہ جو امام نووی رحمہ اللہ نے اول بیان کئے ہیں کہ دفرہ بالوں سے مشابہت نہ ہو۔ اور نسبت ارتکاب ایسے فعل کی جو موجب مشابہت عورتوں کے ساتھ نہ ہو۔ مگر اس صورت میں اس کا

کاٹنے کی نسبت ازواج مطہرات کی طرف کرنا ہے سو معلوم ہوتا ہے اس واسطے کہ احرام سے حلال ہونے کے وقت بھی عورتوں کو بالوں کا کٹوانا اگرچہ واجب ہے اور منڈوانے کی قطعاً ممانعت۔ مگر وہ بھی انگل دو انگل سے زیادہ کٹوانا منع ہے۔ چنانچہ بحر الرائق میں ہے۔

والمراد بالتقصیر ان یاخذ الرجل او المرأة من شعور ربيع
الرأس.

اور ہدایہ میں ہے۔

والتقصیر ان یاخذ من روس شعره مقدار الانملة.

اور عنایہ میں ہے۔

قوله مقدار الانملة قبل هذا التقدير مروی عن ابن عمر رضی

الله عنہما ولم یعلم فیہ خلاف

یعنی شرعاً تقصیر اس کو کہتے ہیں کہ بالوں کے سرے سے ایک دو انگل بال کاٹ دیئے جائیں صاحب عنایہ فرماتے ہیں۔ تقصیر کے یہ معنی کہ ایک دو انگل بال کاٹے جائیں حضرت عبد اللہ بن عمر رضی اللہ عنہما سے منقول ہے۔ اور اس میں آج تک کسی کا اختلاف معلوم نہیں ہوا۔ مگر حج میں تو قصر رکن حج قرار دیا گیا۔ علاوہ حج کے ازواج مطہرات کو اتنا قصر کرانے سے کیا فائدہ تھا کہ عبث فعل کا ارتکاب کرتیں اس لیے کہ ازواج مطہرات عبث فعل سے مبرا اور پاک ہیں۔ حدیث صحیح میں ہے۔

من حسن اسلام المرأة ان ترک ما لا یعینہ.

یعنی ہر شخص کے اسلام کی خوبی یہ ہے کہ بے فائدہ باتیں چھوڑ دے۔ اور ایماندار مسلمانوں کے نزدیک تو بلاشبہ ازواج مطہرات کے اسلام سے بہتر اسلام

کسی کا نہیں ہو سکتا۔ لاجلہ اس حدیث کی تاویل یہی ہو سکتی ہے کہ اخذ کے معنی بند گرفتن کے لیے جائیں اور وفرہ کے معنی موئے مجتمع کے۔ اور حدیث کے یہ معنی کئے جائیں کہ بعد رسول اللہ صلی اللہ علیہ وسلم کے حضور کی جدائی کے غم میں جو دلیل کمال ایمان کی ہے ازواج مطہرات نے کنگھی چوٹی مینڈھی گوندھنے کے ساتھ زیب و زینت چھوڑ دی تھی۔ اور بالوں کو یونہی باندھ لیا کرتی تھیں۔ جس سے یہ معلوم ہوتا تھا کہ سر پر بال مجتمع ہو رہے ہیں۔ جن کے غسل میں نہ کھولنے کی ضرورت اور نہ انگلیوں سے جڑوں تک پانی پہنچانے کی حاجت۔ اسی شبہ کے رفع کرنے کو حضرت ابوسلمہ رضی اللہ عنہ نے یہ مضمون حاجت سے زیادہ بیان کیا کہ کوئی یہ نہ پوچھ بیٹھے کہ حضرت صدیقہ رضی اللہ عنہا نے بغیر مینڈھی چوٹی کھولنے کے یونہی غسل کر کے کیسے دکھا دیا۔ جب بالوں کی جڑوں میں پانی نہ پہنچے اس وقت تک غسل جنابت سے پاکی کب حاصل ہو سکتی ہے لہذا اس شک کو رفع کر دیا اور فرما دیا کہ ازواج مطہرات نے مینڈھی چوٹی کا باندھنا اور زینت حاصل کرنا بعد رحلت رسول اللہ صلی اللہ علیہ وسلم کے چھوڑ دیا تھا اس واسطے کہ آپ کے سامنے ازواج مطہرات کا مینڈھی چوٹی گوند کر زیب و زینت کے ساتھ شش اور عورتوں کے احادیث صحیحہ کے ثابت ہے۔ نودی میں ہے کہ قاضی عیاض رحمۃ اللہ علیہ فرماتے ہیں کہ یہ بات مشہور طشت از بام افتادہ ہے۔ جس کا کوئی انکار نہیں کر سکتا کہ عرب کی عورتیں مینڈھی اور چوٹی کے ساتھ زیب و زینت حاصل کیا کرتی تھیں۔ یونہی بالوں کو اکٹھا کر کے باندھ لینے کا طریقہ نہ تھا۔ مگر ازواج مطہرات نے بعد رحلت رسول اللہ صلی اللہ علیہ وسلم کے حضور کے غم میں یہ طریق اختیار کیا تھا تا کہ زینت بھی نہ ہو اور مینڈھی چوٹی باندھنے کی محنت بھی کم ہو جائے۔ اس واسطے کہ بعد رسول اللہ صلی اللہ علیہ وسلم کے وہ زیب و زینت سے مستغنی ہو چکی تھیں۔

اور یہ جو قاضی عیاض رحمۃ اللہ علیہ فرماتے ہیں کہ بعد وفات ایسا کیا تھا یہ قول دوسرے محدثوں کا بھی ہے۔ اس واسطے کہ ازداج مطہرات کے ساتھ یہ گمان نہیں ہو سکتا کہ حضور ﷺ کے سامنے ترک زینت کر دیں۔ یہ تحقیق تو ان آزاد خیالوں کے متعلق کی گئی ہے۔ جو اپنے آپ کو خفی مشہور کر کے مسلمانوں کو غیر مقلدوں سے زیادہ بگاڑنے اور آزاد خیال بنانے کی کوشش کر رہے ہیں۔ ورنہ مقلدین کو خصوصاً ہم خفیوں کو احکامات فقہ کافی ہیں۔ درمختار میں ہے۔

وطیه قطع شعر رأسها الثمت ولعت زائد فی البزازیة وان باذن الزوج لانه لا طاعة لمخلوق فی معصية الخالق ولذا يحرم علی الرجل قطع لحیته والمعنی الموفر التشبه بالرجال. قال الشامی رحمه الله قوله والمعنی الموفر ای العلة الموفرة فی اثمها التشبه بالرجال فانه لا يجوز كالتشبه بالنساء حتی قال فی المجتبی رامنأ یكروه غزل الرجل علی هیئة غزل النساء۔

اور اسی (مجتبی) میں ہے کائے عورت نے بال سر اپنے کے تو وہ گنہگار بھی ہوئی اور ملعون بھی۔ بزازیہ میں اتنا زیادہ ہے کہ اگر خاوند کی اجازت سے بھی کائے تو ملعون ہوگی اس واسطے کہ اللہ کی نافرمانی میں کسی کی تابعداری جائز نہیں۔ اور اسی واسطے حرام ہے مردوں پر ڈاڑھی کا کٹوانا۔ اور علت گنہگار اور ملعون ہونے عورت کی مردوں کے ساتھ مشابہت پیدا کرنا ہے۔ علامہ شامی اس کی شرح میں تحریر فرماتے ہیں کہ جیسے عورتوں کو مردوں کی مشابہت حرام ہے ایسے ہی مردوں کو عورتوں کی مشابہت حرام ہے۔ یہاں تک کہ مجتبیٰ تو فرماتے ہیں کہ عورتوں کی طرح مردوں کو کاتنا بھی مکروہ تحریمہ ہے۔

اور کتاب النکاح اشباه والنظائر میں ہے۔

لا يجوز للمرأة قطع شعرها ولو باذن الزوج ولا يحل وصل شعر غیرها بشعرها قال الحموی رحمه الله فی شرحه قوله لا يجوز للمرأة قطع شعرها قال فی البزازیة وعلیها الاستغفار. وقوله ولا يحل وصل شعر غیرها بشعرها ای یكروه تحریمًا. قال فی البزازیة ولو بالوبر لا یكروه۔

ترجمہ: جائز نہیں ہے عورت کو اپنے سر کے بالوں کا کٹوانا۔ اگر خاوند کی اجازت سے کٹوائے۔ ایسے ہی حلال نہیں ہے عورت کو دوسری عورت یا مرد کے بالوں کو اپنے بالوں سے ملانا۔ حموی فرماتے ہیں اگر سر کے بال (کسی گمراہ کے بہکانے سے کٹوا بھی لیے) تو فتاویٰ بزازیہ میں اتنا زیادہ ہے کہ اس پر لازم ہے توبہ اور استغفار کرے۔ اور اسی بزازیہ میں ہے کہ اگر جانوروں کے بالوں کی چوٹی بنا کر بالوں سے ملا لے تو جائز ہے۔

اور فتاویٰ عالمگیریہ اور اسی اشباه والنظائر کی کتاب النکاح میں دوسری جگہ ہے۔

و تمنع عن حلق رأسها قال الحموی فی رشحہ للاشباه ان المراد تحلق شعر رأسها الا لزالة سواء كان بحلق أو قصر أو تنفاد و نورة فلیحبر و المراد بعدم الجواز كبراهة التحريم كما فی مفتاح السعادة۔

ترجمہ: عورت کو سر منڈانا ہی منع ہے علامہ حموی اس کی شرح میں فرماتے ہیں۔ مراد منڈا دھونے سے یہ ہے۔ بالوں کا سر سے دور کرنا خواہ منڈا کر خواہ کٹوا کر خواہ اکھڑا کر خواہ نورہ سے سب برابر ہے اور مراد عدم جواز سے کراہت تحریمہ ہے۔

اس کی تصریح کتاب مفتاح السعادة میں ہے۔

منکرین حدیث کا علمی محاسبہ

مرتبہ : محمد نعیم اللہ خان قادری

بی ایس سی۔ بی ایڈ
ایم اے اردو۔ پنجابی۔ تاریخ

ناشر: فیضان مدینہ پبلیکیشنز جامع مسجد عمر روڈ کامونکے

فیضان مدینہ پبلیکیشنز کی آئندہ شائع ہونے والی کتاب

دیوبندیوں کے عقائد باطلہ پر

فیصلہ کن مناظرے

مرتبہ : محمد نعیم اللہ خان قادری

ناشر: فیضان مدینہ پبلیکیشنز جامع مسجد عمر روڈ کامونکے